

दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಳೂರು और चेन्नई से एक साथ प्रकाशित



4 केंद्र सरकार नीट के मुद्दे को जनता के भूलने का कर रही हैं इतजार : गहलोत

6 अध्यात्म के आनंद ने बदला विराट कोहली को

फर्स्ट टेक

स्टार्मर ब्रिटेन के नए प्रधानमंत्री बने

लंदन/भाषा। लेबर पार्टी के नेता कीर स्टार्मर शुक्रवार को बकिंघम पैलेस में महाराजा चार्ल्स तृतीय से मुलाकात के बाद आधिकारिक रूप से ब्रिटेन के नए प्रधानमंत्री बन गए। ब्रिटेन के ऐतिहासिक आम चुनाव में उनकी पार्टी ने जीत हासिल की है। लेबर नेता स्टार्मर (61) अपनी पत्नी विक्टोरिया स्टार्मर के साथ राजमहल पहुंचे। निवर्तमान नेता ऋषि सुनक ने चुनाव में अपनी हार स्वीकार कर ली है और उनकी कंजर्वेटिव पार्टी को इतिहास की सबसे बुरी चुनावी हार का सामना करना पड़ा है।



मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

सतत क्षरण

वोटों के समीकरण से ही, है कभी पराजय या जय है। समृद्ध तंत्र का लोक पक्ष, इससे खाता हरदम भय है। सारे ही दल सतागामी, जिनके अपने मानक तय है। इस सारी उठापटक में बस, मूल्यों का अवरिल क्षय है।।

राष्ट्रपति ने 36 जांबाजों को वीरता पदक से सम्मानित किया

दस जांबाजों को कीर्ति चक्र तथा 26 को शौर्य चक्र प्रदान किये गए

दक्षिण भारत राष्ट्रमत
dakshinbharat.com

नई दिल्ली/एजेन्सी। राष्ट्रपति द्रौपदी मुर्मू ने मातृभूमि की रक्षा करते हुए संशस्त्र बलों, केन्द्रीय पुलिस बलों और राज्य पुलिस बलों के सर्वोच्च बलिदान देने वाले 36 जांबाजों को बुधवार को यहां वीरता पदकों से सम्मानित किया, दस जांबाजों को कीर्ति चक्र तथा 26 को शौर्य

चक्र प्रदान किये गये। सात कीर्ति चक्र और सात शौर्य चक्र मरणोपरान्त दिये गये हैं। कीर्ति चक्र से सम्मानित किये जाने वाले रणबाहुकुरों में केन्द्रीय रिजर्व पुलिस बल के निरीक्षक दिलीप कुमार दास, हैड कॉन्स्टेबल राजकुमार यादव, सिपाही बबलू राभा, सिपाही शंभू राय शामिल हैं। इन सभी को यह सम्मान मरणोपरान्त दिया गया। इसके अलावा राष्ट्रीय राइफल के सिपाही पवन

कुमार और सेना मेडिकल कोर के कैप्टन अंशुमान सिंह तथा सेना की पैराशूट रेजिमेंट के हवलदार अब्दुल माजिद को भी मरणोपरान्त कीर्ति चक्र से सम्मानित किया गया। सेना की पैराशूट रेजिमेंट के मेजर दिव्यिजय सिंह रायत, सिख रेजिमेंट के मेजर दीपेन्द्र विक्रम बेसनेट और महार रेजिमेंट के नायब सूबेदार पवन कुमार यादव को भी कीर्ति चक्र प्रदान किया गया।

जम्मू कश्मीर पुलिस के सिपाही सैफुल्ला कादरी, सेना के मेजर विकास भांभू, मेजर मुस्तफा बोहारा, राष्ट्रीय राइफल के राइफलमैन कुलभूषण मांता, राजपुताना राइफल के हवलदार विवेक सिंह, असम राइफल के राइफलमैन आलोक राव और राष्ट्रीय राइफल के कैप्टन एम वी प्रांजल को मरणोपरान्त शौर्य चक्र से सम्मानित किया गया।

DON'T MISS YOUR CHANCE TO SHOP TOP TRENDING FASHION

HI LIFE
EXHIBITION
Fashion | Style | Decor | Luxury
OVER 250+ OF THE FINEST DESIGNERS

6 & 7 JULY

THE LaLIT
ASHOK BANGALORE

10 am - 8 pm | Valet Parking | Entry fee Rs.100

श्री ब्यावर संघ, बेंगलूर
श्री ब्यावर संघ युवा शाखा, बेंगलूर
द्वारा आयोजित

बेंगलूर एक्सपो एवं ट्रेड शो (बी2बी - बी2सी)
प्रस्तुत कर्ता
Micro Labs Ltd

सह प्रायोजक: **Kushal's** Fashion Jewellery (All Over India)
अध्यक्षता: **पद्मचन्द्रजी बोहरा** अध्यक्ष, श्री ब्यावर संघ
उद्घाटन: **6 जुलाई 2024, शनिवार - सुबह 9.30 बजे**
समय: प्रातः 9.00 बजे से रात्रि 9.00 बजे तक
स्थल: महावीर धर्मशाला, वी.वी. पुरम

उद्घाटनकर्ता:
दिलीपजी सुराणा (एम.डी. माइक्रो लैब्स लिमिटेड) (पूर्व राष्ट्रीय अध्यक्ष: जीतो एपेक्स)
तेजराजजी गुलेच्छा (पूर्व राष्ट्रीय अध्यक्ष: जीतो एपेक्स)
तनसुखराजजी गुलेच्छा (एम.डी. कुशलस फैशन ज्वेलरी)
रतनजी श्रीश्रीमाल (एम.डी. मयन डायमंड)

दीप प्रज्वलन
बाबु भाई मेहता (चेयरमैन: स्वामित्व गुप)
आर.पी. रविशंकरजी (कर्नाटक अध्यक्ष: आर्य वैश्य महासभा)
धीरेन्द्रजी सिंधी (संस्थापक: धीर साप्ताहिक)

श्री ब्यावर संघ, बेंगलूर
विशिष्ट अतिथि:
गौतमजी सोलंकी (अध्यक्ष: समस्त मूर्तिपूजक महासंघ)
पुखराजजी मेहता (कर्नाटक अध्यक्ष: जैन कॉन्फेस)
पारसमलजी भंसाळी (अध्यक्ष: तेरापंथी सभा)

बाबुलालजी रांका (एम.डी. रांका स्टील)
अशोकजी रांका (एम.डी. महेश पाईप्स)
कुमारपालजी सिंसोदिया (प्रेरणा स्रोत - गोडवाड़ भवन)
रमेशजी धोका (अध्यक्ष: वी.ई.डी.ए)

प्रशांतजी सिंधी (मुख्य संपादक: धीर साप्ताहिक)
रविजी सिंघानिया (पूर्व राष्ट्रीय उपाध्यक्ष: मारवाड़ी युवा मंच)
निशलाजी कोठारी (मार्गदर्शिका, मातृछाया)

सभी क्षेत्रों से फैशन, सुन्दरता और परम्परा की सबसे भव्य प्रदर्शनियों में से एक के गवाह बनिये। बेंगलूर एक्सपो का नाम ही अपने आप में लकजरी डिजाइन में अग्रणी स्थान रखता है, जिसमें प्रमुख जीवनशैली, आभूषण, गृह सज्जा, घरेलू सामान, डिजाइनर परिधान, कला, अवसर और दैनिक जीवन के विविध उत्पाद, सब एक ही छत के नीचे उपलब्ध।

आयोजन समिति
ललित डाकलिया अध्यक्ष 9844251261
विकास खटोड उपाध्यक्ष 9916250731
कुलदीप छाजेड़ सचिव 9342397926
नमित कोठारी कोषाध्यक्ष 9845469966
नरेश बोहरा सह सचिव 9448571658
भरत कोठारी सह कोषाध्यक्ष 9945292223

तकनीकी टीम
महावीर गुगलिया 9886441443
हर्ष कोठारी 8073097951
प्रतीक गादिया 9945839622
अरिहंत छाजेड़ 9036827644
सुनील भंडारी 7406019977
कुणाल मरतेचा 9620617906

आप सभी का हार्दिक स्वागत है

॥ कल्याणकारी जिनशासन को भावभीने नमन ॥
॥ जीवन नैया के खेवनहार, सद्गुरुदेव आचार्य श्री बुद्धि-कीर्ति-कैलास-सुबोध-मनोहर-कल्याण-पद्मसागरसूरीश्वरजी महाराज साहब को भावभीने वंदना ॥

धार्मिक-सामाजिक क्रांति का शंखनाद
मैसूर में
विमल वर्षावास

पावन निश्चा
हजारों-लाखों लोगों के दिल में आत्मगौरव और धर्मरक्षा की अलख जगाने वाले, मिथ्या मान्यताओं के भंजक, जैन एकता के प्रबल पुरुषार्थी, सामाजिक कुरीतियों के उन्मूलक, धर्मरक्षक, क्रांतिकारी ओजस्वी प्रवचनकार,
आचार्य श्री विमलसागरसूरीश्वरजी महाराज साहब
जन-जन के धर्म-प्रेरक, उपकारी कल्याण-मित्र,
गणिवर्य श्री पद्मविमलसागरजी महाराज साहब
मुनि श्री निर्ग्रन्थविमलसागरजी महाराज
मुनि श्री तत्वविमलसागरजी महाराज | मुनि श्री वीरविमलसागरजी महाराज
मुनि श्री पुण्यविमलसागरजी महाराज | मुनि श्री तीर्थविमलसागरजी महाराज

मंगलमय वर्षावास-प्रवेश
आषाढ़ शुक्ल द्वितीया, 07 जुलाई 2024, रविवार
* अल्पाहार : प्रातः 7.30 बजे (महावीर विद्यालय, सिद्धार्थ नगर, मैसूर)
* स्वागत यात्रा (सांबेला/सामैया) : प्रातः 9.00 बजे (स्थल : 290, सन्मार्ग, सिद्धार्थ नगर, वैशाली कान्चेंट के सामने, मैसूर)
* स्वागत समारोह : प्रातः 10.00 बजे

आयोजन-मंडप एवं वर्षावास-प्रवेश के लाभार्थी
श्रीमती मथराबाई नेनमलजी एवं श्रीमती कमलादेवी जवेरीलालजी लुंकड़ परिवार मोकलसर, मैसूर

वर्षावास स्थल
श्री बुद्धि-वीर वाटिका/गुरु भवन, शिक्षक सदन, रॉयल मार्ट के सामने, नजरबाद, मैसूर (कर्नाटक)

आयोजक-निवेदक
श्री जैन चेरिटेबल ट्रस्ट, मैसूर एवं कल्याण मित्र वर्षावास समिति, मैसूर

गुवाहाटी के कई इलाकों में भारी जलजमाव, बच्चा लापता

दक्षिण भारत राष्ट्रमत
dakshinbharat.com

गुवाहाटी/भाषा। असम में लगातार बारिश और ब्रह्मपुत्र नदी का जलस्तर खतरे के निशान से ऊपर बहने के कारण सबसे बड़े शहर गुवाहाटी के कई हिस्सों में शुक्रवार को भारी जलजमाव की स्थिति देखी गयी।

शहर के ज्योति नगर इलाके में बुधस्वतियार शाम को एक बच्चा कथित तौर पर नाले में गिरने के बाद से लापता है। शहर से पानी निकालने के लिए पंप लगा दिये गये हैं जबकि जिला प्रशासन ने आपात स्थिति में नागरिकों के लिए एक टोलफ्री नंबर भी जारी किया है। स्थानीय नागरिकों का कहना है कि बच्चा अपने पिता के साथ एक स्कूटर पर जा रहा था कि तभी वह फिसल कर नाले में गिर गया।



पिता और लापता बच्चे के अन्य रिश्तेदारों ने राज्य आपदा प्रतिक्रिया बल (एसडीआरएफ) और प्रशासन कर्मियों के साथ

मिलकर तुरंत बचाव अभियान शुरू किया। एक अधिकारी ने बताया, बच्चे की तलाश जारी है। खुदाई की एक मशीन भी लगायी गयी है

लेकिन फिलहाल कोई सफलता नहीं मिली है। शहरी मामलों के मंत्री अशोक सिंगल ने 'एक्स' पर एक पोस्ट में कहा, लगातार बारिश की

जगह से ब्रह्मपुत्र का जलस्तर खतरे के निशान को पार कर गया है। इस कारण भरलू र्लुइस गेट को बंद करने के लिए मजबूर होना पड़ा, जिसके प्रतिकूल प्रभाव गुवाहाटी शहर में कई नालों के पानी के बहाव पर पड़ा। उन्होंने कहा कि शुक्रवार को पूर्वाह्न 10 बजे ब्रह्मपुत्र का जलस्तर 49.85 मीटर था। फिलहाल इसमें कमी हो रही है। खतरों का स्तर 49.68 मीटर है।

सिगल ने कहा, इस कारण शहर के कई हिस्सों में जलजमाव की स्थिति देखी गयी। इस समस्या को हल करने के लिए हमने भरलूमुख र्लुइस गेट में छह पंप लगाए हैं। सभी पंप पूरी क्षमता के साथ नालों में जमा पानी को निकालने का काम कर रहे हैं। कामरूप मेट्रोपॉलिटन प्रशासन ने आपात स्थिति में लोगों की सहायता के लिए हेल्पलाइन नंबर जारी किये हैं।

तेयुप राजाजीनगर ने अमावस्या पर किया जप, तप एवं स्वाध्याय

दक्षिण भारत राष्ट्रमत
dakshinbharat.com

बंगलूरु। जैन दर्शन के 24वें तीर्थंकर भगवान महावीर स्वामी के 2550वें निर्वाणोत्सव के उपलक्ष्य में आचार्यश्री महाश्रमणजी द्वारा इंगित प्रत्येक मासिक अमावस्या को जप, तप एवं स्वाध्याय की आठवीं मासिक कार्यशाला का विशेष आयोजन तैरापंथ युवक

परिषद राजाजीनगर द्वारा किया गया। उपासक राजमल बोहरा ने सामूहिक नमस्कार महामंत्र का उच्चारण किया।

तत्पश्चात् स्वाध्याय करवाते हुए आचार्यश्री महाप्रज्ञजी द्वारा लिखित पुस्तक श्रमण महावीर से श्रमण भगवान महावीर स्वामी के बाल्यवस्था में संकल्प द्वारा अपने कर्मों की निर्जरा के बारे में बताया गया। उपासिका मंजू गन्ना ने आचार्यश्री महाप्रज्ञ द्वारा लिखित

पुस्तक महावीर का पूर्ण जन्म के र्यारहवें अध्याय 'रुपांतरण का प्रतिनिधि ऋषि' एवं प्रवक्ता उपासक महेंद्रकुमार दक ने बाहरवें अध्याय 'दो मिल्था तो दुख होए' के बारे में विस्तार से समझाया गया।

इस मौके पर सभा के पूर्व अध्यक्ष रोशनलाल कोठारी, तेयुप से निवर्तमान अध्यक्ष कमलेश गन्ना व नए अध्यक्ष कमलेश चौधुरिया आदि अनेक जन उपस्थित थे।

भगवान महावीर 2550 निर्वाण कल्याणक

2550 करोड़ नवकार मंत्र जाप समस्त जैन समाज के सहयोग से जैन युवा संगठन द्वारा

बंगलूरु। स्थानीय जैन युवा संगठन ने समस्त जैन समाज व विभिन्न संघ संस्था के सहयोग से भगवान महावीर स्वामी के 2550वें निर्वाण कल्याणक निमित्त आत्मशुद्धि, विश्वशांति एवं सर्व कल्याण के लिए 25.5 करोड़ नवकार महामंत्र का जाप 'नवकार करे भव पर 3.0' का आयोजन शहर में विराजित समस्त साधु साध्वियों के आशीर्वाद एवं प्रेरणा द्वारा आयोजित करने जा रहा है। अध्यक्ष महावीर गुणोत ने सभी साधु साध्वियों के प्रति कृतज्ञता ज्ञापित की। मंत्री नीरज कटारिया ने इस कार्यक्रम के बारे में विस्तार से जानकारी दी। समन्वय समिति के चेयरमैन मुकेश बाबेल ने बताया कि यह जाप कार्यक्रम चातुर्मास प्रांभ 20 जुलाई से शुरू होकर 1 नवंबर भगवान महावीर निर्वाण पर सम्पन्न होगा। उपाध्यक्ष मुकेश सुराणा ने बताया कि इस कार्यक्रम के तहत रोजाना हर परिवार को नवकार महामंत्र की 7 माला का जाप निरंतर 105 दिनों तक करना है। सहमंत्री जैन सुशुभ चेलायत ने बताया कि चातुर्मासिक प्रवेश स्थल पर कूपन कार्ड को वितरित करेंगे। कोषाध्यक्ष संतोष डुंगरवाल ने बताया कि पूर्णहृति पर कूपन कार्ड 1-2 नवंबर के बीच वापस जमा करवाने होंगे। संगठन के पदाधिकारियों ने शहर में विभिन्न धार्मिक स्थलों पर विराजित साधु साध्वियों के दर्शन कर जाप कार्यक्रम की जानकारी दी तथा दूसरों को प्रेरित करने का आह्वान किया।



शिक्षा-सेवा-संगठन

मुंबई में एमवीए नेताओं की मुलाकात, 12 जुलाई को होने वाले विधान परिषद चुनावों की रणनीति पर हुई चर्चा

दक्षिण भारत राष्ट्रमत
dakshinbharat.com

मुंबई/भाषा। महाराष्ट्र विधान परिषद की 11 सीट पर 12 जुलाई को होने वाले चुनाव के आलोक में गठबंधन की रणनीति पर चर्चा करने के लिए महाविकास आघाडी नेताओं ने यहां एक बैठक की। दक्षिण मुंबई स्थित वाईबी चव्हाण सेंटर में राष्ट्रवादी कांग्रेस पार्टी (राकांपा)-शरदचंद्र पवार के प्रमुख शरद पवार के कार्यालय में हुई बैठक में शिवसेना-उद्धव बालासाहेब ठाकरे के प्रमुख उद्धव ठाकरे, कांग्रेस नेता पृथ्वीराज चव्हाण व बालासाहेब थोराट, कांग्रेस की राज्य इकाई के अध्यक्ष नाना



पटोले और राकांपा-शरदचंद्र पवार के नेता जयंत पाटिल शामिल हुए। बैठक में कांग्रेस नेता नसीम खान, शिवसेना-यूबीटी नेता आदित्य ठाकरे और संजय राजत के साथ-साथ राकांपा-शरदचंद्र पवार के नेता अनिल देशमुख, राजेश ठोपे और रोहित पवार भी शामिल थे। गठबंधन सूत्रों ने बताया कि विस चुनावों

के लिए संयुक्त घोषणापत्र पर चर्चा हुई। कांग्रेस ने विधान परिषद चुनावों के लिए प्रजा सातव को मैदान में उतारा है, जबकि शिवसेना-यूबीटी ने मिलिंद नावेंकर को उम्मीदवार बनाया है। राकांपा-शरदचंद्र पवार भारतीय शेतकरी कामगार पक्ष के जयंत पाटिल का समर्थन कर रही है।

दिल्ली में टमाटर की खुदरा कीमतें 80 रुपये प्रति किलो तक पहुंचीं



दक्षिण भारत राष्ट्रमत
dakshinbharat.com

नई दिल्ली/भाषा। हाल में भीषण गर्मी पड़ने से आपूर्ति कम होने के कारण राष्ट्रीय राजधानी में टमाटर की खुदरा कीमतें बढ़कर 70-80 रुपये प्रति किलोग्राम तक पहुंच गई हैं।

दिल्ली-एनसीआर क्षेत्र में फलों और सब्जियों की प्रमुख आपूर्तिकर्ता मंदर डेयरी अपने खुदरा विक्री केंद्र 'सफल' पर 75 रुपये प्रति किलोग्राम की दर से टमाटर बेच रही है। स्थानीय सब्जी विक्रेता 70-80 रुपये प्रति किलोग्राम की दर से टमाटरों की विक्री कर रहे हैं। मंदर डेयरी के प्रवक्ता ने शुक्रवार को कहा, पहाड़ी इलाकों के प्रमुख टमाटर उत्पादक क्षेत्रों में हाल ही में भीषण गर्मी पड़ने से इस फसल की उपज प्रभावित

हुई है। उपज कम होने से खुदरा बाजारों में टमाटर की आपूर्ति सीमित हो गई है और इसके बाद कीमतों में उछाल आया है। ऑनलाइन मंच ओटिपी और ब्लिंकिट पर टमाटर की विक्री 80 रुपये प्रति किलोग्राम के भाव पर की जा रही है। स्थानीय विक्रेताओं ने टमाटर की उंची खुदरा कीमतों के लिए 50-60 रुपये प्रति किलोग्राम पर थोक कीमतों में तेज वृद्धि को जिम्मेदार ठहराया है। हालांकि, उपभोक्ता मामलों के विभाग द्वारा संकलित आंकड़ों के मुताबिक, दिल्ली में टमाटर की खुदरा कीमतें 55 रुपये प्रति किलोग्राम हैं। शुक्रवार को टमाटर का अखिल भारतीय औसत मूल्य 58.25 रुपये प्रति किलोग्राम रहा। टमाटर की अधिकतम और न्यूनतम कीमतें क्रमशः 130 रुपये प्रति किलोग्राम और 20 रुपये प्रति किलोग्राम दर्ज की गईं।

नौसेना के गिरफ्तार दो अधिकारी वीजा गिरोह के सरगना थे : पुलिस

मुंबई/भाषा। कथित वीजा गिरोह मामले में गिरफ्तार नौसेना के दो अधिकारी अपराध के 'सरगना' थे। पुलिस ने शुक्रवार को अदालत में उनकी हिरासत अवधि बढ़ाने का अनुरोध करते हुए यह दावा किया। मजिस्ट्रेट अदालत ने दलीलें सुनने के बाद लेफ्टिनेंट कमांडर विपिन डगर और उप लेफ्टिनेंट ब्रह्म ज्योति की पुलिस हिरासत नौ जुलाई तक के लिए बढ़ा दी। मुंबई पुलिस की अपराध शाखा ने दावा किया कि वे कथित तौर पर उस सिंडिकेट का हिस्सा थे जिसने दक्षिण कोरिया में गैर कानूनी तरीके से काम करना चाह रहे भारतीयों की वीजा प्राप्त करने में मदद की।

नौसेना के दो अधिकारियों के अलावा सिमरन तेजी, रवि कुमार और दीपक मेहरा उर्फ डोगरा को मामले में आरोपी बनाया गया है और उन्हें पकड़ लिया गया है। पांचों आरोपियों की पूर्व की हिरासत अवधि समाप्त होने पर उन्हें अतिरिक्त मुख्य महानगर दंडाधिकारी (एडिशनल वीजे मेट्रोपॉलिटन मजिस्ट्रेट) विनोद पाटिल की अदालत में पेश किया गया। पुलिस ने आरोपियों की पुलिस हिरासत बढ़ाने का अनुरोध करते हुए अदालत से कहा कि नौसेना के दोनों अधिकारी गिरोह के सरगना थे।

धार्मिक-सामाजिक क्रांति का शंखनाद है वर्षावास : आचार्यश्री विमलसागरसूरी

चातुर्मास निमंत्रण-पत्रिका का हुआ लेखन मुहूर्त, चातुर्मास प्रवेश कल

दक्षिण भारत राष्ट्रमत
dakshinbharat.com

मैसूरु। आचार्य विमलसागरसूरीधरजी और गणि पंचविमलसागरजी आदि सात श्रमणों के मैसूरु के वर्षावास की निमंत्रण पत्रिका का शुक्रवार को शुभ मुहूर्त में लेखन किया गया। मंगल मंत्रों और गीतों की मधुर स्वरलहरियों के साथ अलग-अलग संघों, संगठनों और मंदिरों को निमंत्रण पत्रिकाएं लिखी गयीं। इस अवसर पर जैन समाज के लाभार्थियों के अतिरिक्त सौरी समाज, राजपूत समाज, पुरोहित समाज, ब्राह्मण समाज और रेबारी समाज के पदाधिकारी भी उपस्थित

थे। वर्षावास समिति की ओर से कांतिलाल चौधान और अशोक दांतेवाडिया ने सबका स्वागत कर वर्षावास के सभ्य कार्यक्रमों की जानकारी दी।

शहर में आचार्य विमलसागरसूरीधर के इस सर्वप्रथम वर्षावास को लेकर सभी समाजों में गजब का उत्साह देखा जा रहा है। देश-विदेश से करीब दो हजार से अधिक भक्तगण वर्षावास प्रवेश समारोह में भाग लेने मैसूरु आ रहे हैं। यहां के किशोर वर्ग (टीन एजर्स) सांस्कृतिक कार्यक्रमों की जोरदार तैयारियों में लगे हैं। प्रवचनों और कार्यक्रमों के आयोजनों के लिये नजरबाद स्थित शिक्षक सदन के मैदान में विशाल पंडाल तैयार किया जा रहा है। चेन्नई, बंगलूरु,

दावणगेरे, मुंबई, सुरत, अहमदाबाद से बड़ी मात्रा में कार्यकर्ता शुक्रवार को मैसूरु पहुंचे। पत्रिका लेखन के मुहूर्त समारोह में आचार्यश्री विमलसागरसूरीधरजी ने कहा कि धार्मिक-सामाजिक क्रांति का शंखनाद करने आये हैं। हमारा वर्षावास हर वर्ग की भलाई, धार्मिक-आध्यात्मिक विकास, अहिंसा और शाकाहार का प्रचार-प्रसार, बालकों के संस्कार-निर्माण तथा आपसी सद्भावना, व्यसन मुक्ति और मानवीय गुणों के जतन के लिये समर्पित है। संतो का आगमन वसंत जैसा होता है। साधु-संत बिना मौसम के भी अपने परिचय में आने वाले हर व्यक्ति के जीवन में वसंत की बहार ले आते हैं।



अमावस्या महाप्रसादी के तहत हजारों जरूरतमंदों को कराया भोजन

दक्षिण भारत राष्ट्रमत
dakshinbharat.com

बंगलूरु। स्थानीय मैसूरु बैंक सर्किल स्थित हनुमान मंदिर के प्रांगण में गुरु गणेश सेवा समिति कर्नाटक द्वारा आयोजित 75वीं

महाप्रसादी का वितरण किया गया, जिसमें लगभग 4500 से भी अधिक जरूरतमंदों को भोजन का वितरण किया। इस महाप्रसादी में सेवा देने वाले समिति के चेयरमैन गौतमचंद्र धारीवाल, अध्यक्ष किरणचंद्र बोहरा, उपाध्यक्ष अशोकचंद्र कोठारी, कोषाध्यक्ष

मनोहरलाल बाफना, महामंत्री उपमराज चोपड़ा, सहमंत्री महेंद्रकुमार मेहता, सहित अनेक सदस्य उपस्थित थे। ज्ञातव्य है कि महाप्रसादी का वितरण गत 75 मास से अमावस्या पर मैसूरु बैंक सर्किल पर महाप्रसादी का वितरण किया जा रहा है।

अहम मैचों की मेजबानी के लिए बीसीसीआई एक शहर को दूसरे पर प्राथमिकता नहीं दे सकता: राजीव शुक्ला

दक्षिण भारत राष्ट्रमत
dakshinbharat.com

मुंबई/भाषा। भारतीय क्रिकेट बोर्ड (बीसीसीआई) के उपाध्यक्ष राजीव शुक्ला ने शिवसेना (यूबीटी) के नेता आदित्य ठाकरे की प्रतिक्रिया के जवाब में कहा कि जब महत्वपूर्ण फाइनल के आयोजन की बात आती है तो बोर्ड एक शहर को दूसरे पर प्राथमिकता नहीं दे सकता। ठाकरे ने कहा कि मुंबई में टी20 विश्व कप विजेता भारतीय क्रिकेट टीम का भव्य स्वागत बीसीसीआई के लिए संदेश भी है कि देश की वित्तीय राजधानी से कभी भी किसी बड़े टूर्नामेंट का फाइनल मैच

मत छीने। महाराष्ट्र के पूर्व मंत्री ठाकरे ने 'एक्स' पर एक पोस्ट में लिखा, मुंबई में कल का जश्न बीसीसीआई को कड़ा संदेश भी है कि मुंबई से कभी भी विश्व कप फाइनल मत छीने। बीसीसीआई ने 2023 में आईसीसी वनडे विश्व कप की मेजबानी में इसका फाइनल मुंबई के बजाय अहमदाबाद को दिया था। भारत पिछले साल नवंबर में हुए विश्व कप फाइनल में ऑस्ट्रेलिया से हार गया था। महाराष्ट्र के पूर्व मंत्री ने 'एक्स' पर एक पोस्ट में लिखा, मुंबई में कल का जश्न बीसीसीआई को कड़ा संदेश भी है कि मुंबई से कभी भी विश्व कप फाइनल मत छीने। ठाकरे की यह टिप्पणी टी20 विश्व कप विजेता भारतीय टीम की मुंबई में विजय परेड' के एक दिन बाद आयी है जिसमें खिलाड़ियों के स्वागत के लिए जनसैलाब उबड़ पड़ा था।



बैठने की क्षमता है तो हमें क्षमता भी देखनी पड़ती है। शुक्ला ने कहा, कोलकाता (ईंडन गार्डन्स) की क्षमता काफी अधिक है जिसमें करीब 80,000 दर्शकों (66,000 के करीब) दर्शक आ सकते हैं। ऐसा अन्य

शहरों में भी है। उन्होंने कहा, यह फैसला पूरे देश को और सभी स्टैडियमों को ध्यान में रखकर लिया जाता है। आप सिर्फ एक स्थल तक सीमित नहीं रह सकते। शुक्ला ने कहा, हम मुंबई के लोगों और उनके खिलाड़ियों के स्वागत के लिए इकट्ठा होने को देखकर काफी खुश थे। मुंबई हमेशा हमारी प्राथमिकता है। लेकिन पूरा बीसीसीआई फैसला करता है कि फाइनल कहां करायें जायें, सेमीफाइनल कहां हों। हर मैच अहम है। उन्होंने कहा, मुंबई हमेशा हमारी प्राथमिकता सूची में है। लेकिन यह कहना कि सभी फाइनल एक ही शहर में होने चाहिए। ऐसा किसी भी देश में नहीं होता।

हमें भी है। उन्होंने कहा, यह फैसला पूरे देश को और सभी स्टैडियमों को ध्यान में रखकर लिया जाता है। आप सिर्फ एक स्थल तक सीमित नहीं रह सकते। शुक्ला ने कहा, हम मुंबई के लोगों और उनके खिलाड़ियों के स्वागत के लिए इकट्ठा होने को देखकर काफी खुश थे। मुंबई हमेशा हमारी प्राथमिकता सूची में है। लेकिन यह कहना कि सभी फाइनल एक ही शहर में होने चाहिए। ऐसा किसी भी देश में नहीं होता।

रोहित शर्मा, सूर्य कुमार यादव को महाराष्ट्र विधानभवन में सम्मानित किया गया

मुंबई/भाषा। रोहित शर्मा सहित टी20 विश्वकप विजेता टीम के मुंबई में रहने वाले सदस्यों को शुक्रवार को महाराष्ट्र विधान भवन में सम्मानित किया गया। केंद्रीय सभागार में आयोजित सम्मान समारोह में सूर्यकुमार भी मौजूद थे जिन्होंने टी20 विश्वकप फाइनल के मुकामबले में दक्षिण अफ्रीका के खिलाफ अहम केच लिया था जिससे पूरे मैच का रुख बदल गया था। यादव जब समारोह में बोलने के लिए खड़े हुए तो वहां उपस्थित मंत्रियों और विधायकों ने एक स्वर में उनसे उस केच के बारे में बताने को कहा।

सूर्यकुमार ने श्रोताओं की नारेबाजी के बीच मराठी में कहा, केच बसला हातात (केच सीधे मेरे हाथ में आ गया)। 'इसके बाद उन्होंने एक तरह से नाट्य रूपांतरण किया और अपने हाथों से इशारा करते हुए बताया कि उन्होंने केच कैसे लिया। सूर्यकुमार के संबोधन के बाद टीम के कप्तान रोहित शर्मा ने कहा, सूर्य ने अभी बताया कि गेंद आकर उनके हाथ में बैठ गई। यह अच्छा है कि गेंद उनके हाथ में बैठ गई नहीं तो मैं उन्हें बैठा' (टीम से बाहर क्रेक) देता। रोहित ने मराठी में कहा, भारत में दोबारा विश्वकप लाना सपना था। हमने इसके लिए 11 साल प्रतीक्षा की। 2013 में हमने आईसीसी चैम्पियनशिप ट्रॉफी जीती थी। उन्होंने कहा, मैं अपने



टीम के साथियों का शुक्रगुजार हूं, न केवल शिवम दुबे, सूर्य और यशस्वी जायसवाल बल्कि हर उस व्यक्ति का जिसने भारत की इस सफलता में योगदान दिया। मैं भाग्यशाली हूँ कि ऐसी टीम है। प्रत्येक व्यक्ति ने मजबूत प्रयास किया। सभी ने इस पल के लिए मेहनत की। इससे पहले महाराष्ट्र के मुख्यमंत्री एकनाथ शिंदे ने अपने आधिकारिक आवास पर रोहित शर्मा, यशस्वी जायसवाल, शिवम दुबे और सूर्यकुमार यादव को सम्मानित किया था।

'अन्न भाग्य' योजना में 'बाधा डालने' के लिए क्या प्रधानमंत्री माफ़ी मांगेंगे? : कांग्रेस

दक्षिण भारत राष्ट्रमत
dakshinbharat.com

बंगलूरु/नई दिल्ली। कांग्रेस ने पिछले साल कर्नाटक में "अन्न भाग्य गारंटी" को लागू करने के लिए पर्याप्त चावल बेचने से इनकार करने को लेकर शुक्रवार को मोदी सरकार पर "प्रतिशोध की राजनीति" का आरोप लगाया और कहा कि क्या प्रधानमंत्री नरेंद्र मोदी चुनी हुई राज्य सरकार को उसकी योजनाओं को लागू करने में बाधा डालने के लिए वहां की जनता से माफ़ी मांगेंगे।



माध्यम से पांच किलोग्राम अतिरिक्त चावल से वंचित कर दिया, बल्कि खाद्य सप्लाइ डील में हजारों करोड़ रुपये की वृद्धि भी की। उन्होंने आरोप लगाया कि प्रधानमंत्री की "प्रतिशोध की राजनीति" ने भारत की संघीय प्रणाली को नष्ट कर दिया है और इसकी कीमत भारतीय करदाताओं को चुकानी पड़ी है।

रमेश ने एक बयान में कहा, 13 जून, 2023 को मोदी सरकार ने भारतीय खाद्य निगम के कर्नाटक को एक दिन पहले जारी किए गए आदेशों को उलटते हुए 'ओपन मार्केट सेल' योजना (घरेलू) के तहत राज्य सरकारों को चावल बेचना बंद कर दिया। उन्होंने कहा, यह अताकिर्क नीति कर्नाटक सरकार की अन्न भाग्य योजना को बाधित करने के एकमात्र इरादे से अपनाई गई थी, जो राष्ट्रीय खाद्य सुरक्षा अधिनियम (2013) के तहत अनाज के हकदार प्रत्येक व्यक्ति के लिए उपलब्ध चावल का कोटा दोगुना करती है। कांग्रेस नेता ने सवाल किया कि क्या कर्नाटक सरकार की योजना में 'बाधा डालने' के लिए प्रधानमंत्री राज्य की जनता से माफ़ी मांगेंगे?



आवासीय विद्यालयों के विकास पर जोर : सिद्धरामैया

दक्षिण भारत राष्ट्रमत
dakshinbharat.com

बंगलूरु। हालांकि आवासीय विद्यालय अन्य विद्यालयों की तुलना में गुणवत्ता में बेहतर हैं, मुख्यमंत्री सिद्धरामैया ने कहा कि आवासीय विद्यालयों को अधिक आवश्यक

बुनियादी ढांचा प्रदान किया जाएगा। वह शुक्रवार को चामराजपेट में मोरारजी देसाई आवासीय विद्यालय के आंचक दौरे और एससीसीपी/टीएसपी राज्य विकास परिषद की बैठक के बाद छात्रों के साथ बातचीत के बाद पत्रकारों से बात कर रहे थे। राज्य में 833 आवासीय विद्यालय हैं और सभी

आवासीय विद्यालयों के लिए सुसज्जित भवनों का निर्माण धरणबद्ध तरीके से किया जा रहा है। हम सभी आश्रम विद्यालयों को आवासीय विद्यालयों में परिवर्तित कर रहे हैं। उन्होंने कहा कि इन स्कूलों में छात्रों को मुफ्त भोजन और आवास उपलब्ध कराने के अलावा, वे अंग्रेजी, विज्ञान और गणित

विषयों की कोचिंग भी प्रदान कर रहे हैं। चामराजपेट में एक सरकारी स्कूल पर को मोरारजी देसाई आवासीय विद्यालय में बदल दिया गया। फिलहाल यहां 218 बच्चे हैं। इस मौके पर उन्होंने एक पत्रकार के सवाल के जवाब में कहा कि छात्रों के साथ उन्होंने जो खाना और सांभर खाया, वह अच्छा था।

रेणुकास्वामी हत्या मामले कन्नड़ फिल्म निर्देशक मिलाणा प्रकाश से पूछताछ

दक्षिण भारत राष्ट्रमत
dakshinbharat.com

बंगलूरु। रेणुकास्वामी हत्या मामले में पुलिस ने शुक्रवार को कन्नड़ फिल्म निर्देशक मिलाणा प्रकाश से पूछताछ की। इस मामले में अभिनेता दर्शन शुगुदीप, उनकी सह-कलाकार पवित्रा गौड़ा और 15 अन्य न्यायिक हिरासत में हैं। रेणुकास्वामी की हत्या के तुरंत बाद दर्शन 'डेविल' नामक कन्नड़ फिल्म की शूटिंग के लिए चले गए थे।



पुलिस ने बसवैश्वर पुलिस थाने में प्रकाश और बंगलूरु के पूर्व उप महापौर मोहन राज का बयान दर्ज किया। इस बीच दर्शन की पत्नी विजयलक्ष्मी दर्शन ने बंगलूरु के पुलिस आयुक्त बी वद्वानंद को पत्र लिखकर अनुरोध किया कि वह रिपोर्ट में इस तथ्य को ठीक करे कि अभिनेता की पत्नी वह हैं, न कि पवित्रा गौड़ा। उन्होंने अपने पत्र में लिखा, शुरू में मीडिया को संबोधित करते समय आपने गलत तरीके से श्रीमती पवित्रा गौड़ा को दर्शन श्रीनिवास की पत्नी बता दिया था और इस तथ्य को कर्नाटक के गृह मंत्री और राष्ट्रीय मीडिया सहित सभी ने आगे बढ़ाया। विजयलक्ष्मी ने कहा कि वह 48 वर्षीय अभिनेता की वैध विवाहिता हैं। आज तुन को पवित्रा गौड़ा को कथित तौर पर अश्लील संदेश भेजने के कारण दर्शन के चित्रदुर्ग निवासी प्रशंसक रेणुकास्वामी की हत्या कर दी गई थी।



पौधे लगाकर हरित भविष्य के निर्माण में योगदान दिया

दक्षिण भारत राष्ट्रमत
dakshinbharat.com

बंगलूरु। 'ग्रीन बेलगावी' परियोजना के तहत मराठा एलआईआरसी और रोटेरी क्लब, बेलगावी ने संयुक्त पौधरोपण अभियान चलाया। इस कार्यक्रम में मराठा एलआईआरसी के कमांडेंट ब्रिगेडियर जायदीप मुखर्जी और रोटेरी क्लब के जिला गवर्नर शरद पई ने शिरकत की। इसमें बीके मॉडल हाई स्कूल के 50 स्कूली बच्चे, 65 सैन्यकर्मियों और 13 रोटेरियन भी मौजूद थे,

जिन्होंने हरित भविष्य के निर्माण में योगदान दिया। बताया गया कि इस अभियान का उद्देश्य संयुक्त प्रयास से 1,000 से ज्यादा पौधे लगाना है।

मराठा रोजेंटल सेंटर और रोटेरी क्लब की इस संयुक्त पहल ने पर्यावरण संरक्षण में सामुदायिक भागीदारी के महत्व पर जोर दिया और लोगों को उल्लेखनीय प्रभाव डालने की दिशा में छोटे कदम उठाने के लिए भी प्रोत्साहित किया। बता दें कि भारतीय सेना पर्यावरण के अनुकूल प्रथाओं को लगातार बढ़ावा दे रही है।

इसरो करेगा हैकार्थॉन का आयोजन

दक्षिण भारत राष्ट्रमत
dakshinbharat.com

बंगलूरु। चंद्रमा के दक्षिणी ध्रुव क्षेत्र के पास चंद्रयान-3 के 'विक्रम' लैंडर की सुरक्षित 'सॉफ्ट लैंडिंग' के उपलक्ष्य में 23 अगस्त को मनाए जाने वाले पहले राष्ट्रीय अंतरिक्ष दिवस पर भारतीय अंतरिक्ष अनुसंधान संगठन (इसरो) भारतीय अंतरिक्ष हैकार्थॉन का आयोजन करेगा। विक्रम की लैंडिंग के बाद प्रधानमंत्री नरेंद्र मोदी ने हर साल 23 अगस्त को राष्ट्रीय अंतरिक्ष दिवस मनाने की घोषणा की थी। इसको के अध्यक्ष एस सोमनाथ ने हैकार्थॉन की घोषणा करते हुए कहा कि इसमें देश के स्नातक, स्नातकोत्तर और पीएचडी छात्र हिस्सा ले सकते हैं। उनके

23 अगस्त को पहला राष्ट्रीय अंतरिक्ष दिवस

विक्रम की लैंडिंग के बाद प्रधानमंत्री ने हर साल राष्ट्रीय अंतरिक्ष दिवस मनाने की घोषणा की थी।

अनुसार, एक टीम में तीन से चार छात्र होंगे जो नवीन समाधानों के साथ चुनौतियों का समाधान कर सकते हैं। शुरू में, 100 टीम का चयन उनके समस्या समाधान दृष्टिकोण के आधार पर किया जाएगा और बाद में 13 तथा 14 अगस्त को एनआरएससी, हैदराबाद में 30 घंटे के ग्रैंड फिनॉले के लिए एक विशेषज्ञ समिति द्वारा इनमें से 30 टीम चुनी जाएंगी।

'एमयूडीए घोटाला' मुख्यमंत्री और उपमुख्यमंत्री के बीच सत्ता संघर्ष का परिणाम : कुमारस्वामी

दक्षिण भारत राष्ट्रमत
dakshinbharat.com

मंड्या। केंद्रीय मंत्री एच.डी. कुमारस्वामी ने शुक्रवार को दावा किया कि मैसूरु शहरी विकास प्राधिकरण (एमयूडीए) में 'कथित भूमि घोटाला' मुख्यमंत्री सिद्धरामैया और उपमुख्यमंत्री डी.के. शिवकुमार के बीच सत्ता संघर्ष का नतीजा है।

शिवकुमार का नाम लिए बिना कुमारस्वामी ने संवाददाताओं से कहा, यह पुरानी खबर है। यह अब क्यों सामने आई है? एमयूडीए घोटाले की अब खूब चर्चा हो रही

है। इसे किसने शुरू किया? जो व्यक्ति अगला मुख्यमंत्री बनने के लिए उत्सुक हैं और सिद्धरामैया को हटाने का इंतजार कर रहे हैं, उन्होंने इसे अंजाम दिया है।

जनता दल (सेक्यूलर) के वरिष्ठ नेता कुमारस्वामी के आरोप का जवाब देते हुए शिवकुमार ने बंगलूरु में संवाददाताओं से कहा, कुछ लोगों को मुझे याद किए बिना नौद नहीं आती और उनका दिमाग काम नहीं करता। केंद्रीय इस्पात एवं भारी उद्योग मंत्री कुमारस्वामी ने दावा किया, इस खबर को केवल मुख्यमंत्री को बदनाम करने के लिए प्रमुखता दी गई ताकि उन्हें

उनके पद से हटाया जा सके। उन्होंने आरोप लगाया कि वकीलों की एक टीम को काम पर रखकर और एमयूडीए से दस्तावेज निकालकर मुख्यमंत्री को पद से हटाने की साजिश कांग्रेस के भीतर रची गई है। भाजपा ने मुख्यमंत्री सिद्धरामैया की पत्नी पार्वती सहित जिनकी भूमि ली गई है, उनको एमयूडीए द्वारा वैकल्पिक भूखंड के आवंटन में अनियमितता का आरोप लगाया है। भाजपा ने आरोप लगाया है कि एमयूडीए की इस योजना में 4,000 करोड़ रुपये की अनियमितता की गई है।

प्रज्वल रेवन्ना की जमानत अर्जी पर एसआईटी दर्ज कराए आपत्ति : कर्नाटक उच्च न्यायालय

दक्षिण भारत राष्ट्रमत
dakshinbharat.com

बंगलूरु। कर्नाटक उच्च न्यायालय ने शुक्रवार को विशेष जांच दल (एसआईटी) को निर्देश दिया कि वह जनता दल सेक्यूलर (जद-एस) के पूर्व सांसद प्रज्वल रेवन्ना की ओर से दाखिल जमानत अर्जी पर अपनी आपत्ति दर्ज कराए। रेवन्ना पर कई महिलाओं से दुष्कर्म और उनका यौन उत्पीड़न करने



न्यायिक हिरासत में हैं। रेवन्ना ने उनके खिलाफ दर्ज पहले मामले में जमानत के लिए अदालत का रुख किया है।

'जैन पुराण आचार्य चरित' पुस्तक का हुआ विमोचन



संस्कृति धरोहर का बनाए रखने के लिए धार्मिक साहित्य महत्वपूर्ण : राज्यपाल

दक्षिण भारत राष्ट्रमत
dakshinbharat.com

बंगलूरु। राज्य के राज्यपाल थावर चंद गहलोत ने अखिल भारतीय जैन फोरम द्वारा आयोजित एक समारोह में जैन पुराण भाग-3 आचार्य चरित पुस्तक का विमोचन किया। इस मौके पर बोलते हुए थावरचंद गहलोत ने कहा कि धार्मिक साहित्य धर्म, संस्कृति, रीति-रिवाजों और परंपराओं को पीढ़ी-दर-पीढ़ी प्रसारित करने में महत्वपूर्ण भूमिका निभाता है। हमारे धार्मिक ग्रंथों में धार्मिक सिद्धांतों, नैतिकता, समाज सेवा और ज्ञानोदय जैसे महत्वपूर्ण विषयों पर विस्तार से चर्चा की गई है। धार्मिक सेवाओं में बोले गए प्रेरणादायक अंश वर्तमान समुदाय को प्रेरित करते हैं, लेकिन जब लिखित होते हैं, तो वे शब्द भविष्य की पीढ़ियों का मार्गदर्शन करते हैं। ऐसा माना

बोले गए प्रेरणादायक अंश वर्तमान समुदाय को प्रेरित करते हैं, लेकिन जब लिखित होते हैं, तो वे शब्द भविष्य की पीढ़ियों का मार्गदर्शन करते हैं।

जाता है कि वे लोगों को जीवन में सही रास्ता दिखाने के अलावा उनके मानवीय और आध्यात्मिक विकास में मदद करते हैं और हमारे चरित्र और सोच को दिशा देते हैं। समाज को संगठित रखने में धर्म महत्वपूर्ण भूमिका निभाता है। धर्म किसी भी व्यक्ति को धार्मिक, सामाजिक और आध्यात्मिक रूप से प्रभावित करता है और समाज में एकता की भावना देता है। जैन दर्शन में 'अहिंसा परमो धर्म' का विशेष महत्व है। उन्होंने कहा, जैन धर्म जीवित प्राणियों के प्रति दया सिखाता है। पुस्तक पर टिप्पणी करते हुए राज्यपाल ने कहा, जैन पुराण भाग-3 सभी के लिए उपयोगी है। मैंने जैन पुराण भाग-1 और 2 को देखा और पढ़ा है, वे प्रेरणादायक और

लाभकारी हैं। अंतिम भगवान महावीर स्वामीजी का धर्म संचालन जैन धर्म के चौबीस तीर्थंकर, वर्तमान में सक्रिय हैं। जैन धर्म के अंतिम तीर्थंकर भगवान श्री महावीर स्वामीजी के सत्य, अहिंसा, अपरिग्रह, ब्रह्मचर्य, अपरिग्रह, नफरत से जियो और जीने दो के दिव्य संदेशों से विश्व शांति एवं विश्व कल्याण की स्थापना की जा सकती है। मैं जैन पुराण के संपादक व संपादकीय बोर्ड को बधाई देता हूँ।

इस मौके पर शहर के जाने माने समाजसेवी कमल सिपानी, महेंद्र मुणोत, धर्मचंद बरबकी, अखिल भारतीय जैन मंच के अध्यक्ष देवीलाल सखलेचा, सेवानिवृत्त विंग कमांडर डॉ. पी संखलेचा आदि गणमान्य नागरिक उपस्थित थे।

एक निर्माण स्थल पर दुर्घटना के संबंध में ठेकेदार सहित तीन लोगों के खिलाफ प्राथमिकी दर्ज

मंगलूरु। कर्नाटक के मंगलूरु में एक निर्माण स्थल पर हुई दुर्घटना के संबंध में तीन लोगों के खिलाफ प्राथमिकी दर्ज की गई है। पुलिस ने शुक्रवार को यह जानकारी दी। पुलिस ने बताया कि निर्माण कार्य के ठेकेदार वेणुगोपाल तथा दो अन्य के खिलाफ प्राथमिकी दर्ज की गई है। मंगलूरु में एक निर्माण स्थल पर बुधवार को मिट्टी धंसने से मजदूर चंदन कुमार की मौत हो गई, जबकि एक अन्य मजदूर घायल हो गया था। मंगलूरु शहर के पुलिस आयुक्त अनुपम अग्रवाल के अनुसार, घटना के कारणों का पता लगाने के लिए जांच अभी जारी है। कर्नाटक भवन एवं अन्य निर्माण श्रमिक कल्याण बोर्ड ने चंदन कुमार के परिवार को दो लाख रुपये की अनुग्रह राशि देने का ऐलान किया है। ठेकेदार ने भी मृतक के परिजनों को दो लाख रुपये का मुआवजा दिया है। अधिकारियों ने बताया कि श्रमिकों के परिवारों को श्रम मुआवजा अधिनियम के तहत मुआवजा दिया जाएगा।

हुडको लिमिटेड

(भारत सरकार का एक उपक्रम)
क्षेत्रीय कार्यालय - बंगलूरु
ईमेल : bro@hudco.org

निविदा निरस्त करने संबंधी अधिसूचना

भारत सरकार के उपक्रम हाउसिंग एंड अर्बन डेवलपमेंट कॉर्पोरेशन लिमिटेड (हुडको) ने बंगलूरु में एनजीवी-कोरमंगला, नंदिनी लेआउट और आरएमवी एक्सटेंशन में अपने स्टाफ क्वार्टरों में नवीकरण कार्यों के लिए 25.06.2024 को निविदा आमंत्रित की थी, जिसे जमा कराने की अंतिम तिथि 23.07.2024 थी। यह सूचित किया जाता है कि उक्त निविदा निरस्त कर दी गई है।

वेबसाइट देखें : www.hudco.org
और www.eprocure.gov.in

दक्षिण भारत राष्ट्रमत

दर्शन

दक्षिण भारत राष्ट्रमत



झारखंड के मुख्यमंत्री हेमंत सोरेन अपनी पत्नी और झामुमो विधायक कल्पना सोरेन के साथ शुक्रवार को रांची में प्राचीन बगुलामुखी मंदिर में दर्शन करते हुए।

मुरलीधर राव की जगह महेन्द्र सिंह को मप्र का प्रभारी बनाया गया, सतीश उपाध्याय बने सह-प्रभारी

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) के अध्यक्ष जे पी नड्डा ने लोकसभा चुनाव के बाद शुक्रवार को पार्टी संगठन के प्रदेश प्रभारियों व सह-प्रभारियों की नए सिरे से नियुक्ति की। वरिष्ठ नेता वी मुरलीधर राव की जगह उत्तर प्रदेश विधान परिषद के सदस्य महेन्द्र सिंह को मध्य प्रदेश का प्रभारी नियुक्त किया गया है। भाजपा महासचिव अरुण सिंह की ओर से जारी एक विज्ञापित मुताबिक भाजपा की दिल्ली इकाई के पूर्व अध्यक्ष सतीश उपाध्याय को मध्य प्रदेश का सह-प्रभारी नियुक्त किया गया है। इस संगठनात्मक नियुक्ति में कोई ज्यादा फेरबदल नहीं किया गया है। कई राज्यों के प्रभारी पूर्ववत् अपनी जिम्मेदारी संभालते रहेंगे। लोकसभा चुनाव के दौरान चुनाव प्रभारी



महेन्द्र सिंह

नियुक्त किए गए कुछ नेताओं को अब राज्य का प्रभारी बना दिया गया है। राजस्तर भाजपा के पूर्व अध्यक्ष सतीश उपाध्याय को हरियाणा में पार्टी का संगठन प्रभारी बनाया गया है। इससे पहले, त्रिपुरा के पूर्व मुख्यमंत्री विप्लव देव के पास यह जिम्मेदारी थी। लोकसभा चुनाव के दौरान



सतीश उपाध्याय

पुनिया को हरियाणा का चुनाव प्रभारी और सुरेंद्र सिंह नागर को सह प्रभारी बनाया गया था। नई नियुक्ति के हिसाब से पुनिया अब हरियाणा के संगठन प्रभारी और नागर सह प्रभारी होंगे। देव को पिछले दिनों हरियाणा विधानसभा चुनाव के मद्देनजर चुनाव सह-प्रभारी बनाया गया था। केंद्रीय मंत्री धर्म

प्रधान के पास हरियाणा के चुनाव प्रभारी की जिम्मेदारी है। हरियाणा में इस साल के अंत में विधानसभा चुनाव होने हैं। पार्टी के राष्ट्रीय महासचिव राधामोहन दास अग्रवाल कर्नाटक, विनोद तावड़े बिहार, तरुण चुध जम्मू एवं कश्मीर, प्रकाश जायदेकर केरल और दुष्यंत गौतम उत्तराखंड के प्रभारी पद की जिम्मेदारी संभालते रहेंगे। इसी प्रकार भाजपा नेता आशीष सूद गोवा, श्रीकांत शर्मा हिमाचल प्रदेश, लक्ष्मीकांत बाजपेयी झारखंड और विजयपाल सिंह लोहराओडिशा के प्रभारी रहेंगे। गुजरात के पूर्व मुख्यमंत्री विजय रूपाणी को पंजाब का जिम्मा सौंपा गया है। बिहार सरकार में मंत्री नितिन नवीन छत्तीसगढ़ के नए प्रभारी होंगे। इससे पहले वह छत्तीसगढ़ के सह-प्रभारी थे। भाजपा सांसद सचिव पात्रा को पूर्वोत्तर राज्यों के समन्वयक के रूप में बरकरार रखा गया है। एक राज्य प्रभारी राष्ट्रीय नेतृत्व और राज्य नेतृत्व के बीच की कड़ी के रूप में काम करता है।

उत्तर प्रदेश पर्यटन विभाग ने मेकमाईट्रिप के साथ साझेदारी की

नई दिल्ली/भाषा। उत्तर प्रदेश पर्यटन विभाग ने शुक्रवार को कहा कि उसने राज्य में पर्यटन को बढ़ावा देने के लिए ऑनलाइन यात्रा सेवा प्रदाता मेकमाईट्रिप के साथ साझेदारी की है। इस संबंध में दोनों पक्षों के बीच एक समझौता ज्ञापन पर हस्ताक्षर किए गए हैं। इसके तहत मेकमाईट्रिप राज्य सरकार के साथ एक रणनीतिक भागीदार के रूप में काम करेगी और उपभोक्ता प्रवृत्तियों, पर्यटकों की प्राथमिकताओं और आपूर्ति-पक्ष की जानकारी देगी। पर्यटन विभाग ने एक बयान में ये जानकारी देते हुए कहा कि इससे भविष्य की नीतियां बनाने में मदद मिलेगी। उत्तर प्रदेश के पर्यटन और संस्कृति विभाग के प्रमुख सचिव विजय कुमार मेथाम ने कहा, "उत्तर प्रदेश में पर्यटन की अपार संभावनाएं हैं और मेकमाईट्रिप इस क्षमता को साकार करने में भागीदार होगी।" मेकमाईट्रिप के सह-संस्थापक और समूह मुख्य कार्यपालक अधिकारी राजेश मांगो ने कहा, "हमारा प्रयास उत्तर प्रदेश पर्यटन के साथ सहयोग करना है, ताकि राज्य में पर्यटन को बढ़ावा देने के लिए हमारे मंच के होटल और होमस्टे का लाभ उठाया जा सके।"

मेरा बेटा खालिस्तान समर्थक नहीं, उसे तुरंत रिहा किया जाना चाहिए : अमृतपाल की मां

चंडीगढ़/भाषा। जेल में बंद कहरपंथी सिख उपदेशक अमृतपाल सिंह की मां ने कहा है कि उनका बेटा खालिस्तान समर्थक नहीं है और उन्हें तुरंत रिहा किया जाना चाहिए ताकि वह उन मुद्दों पर काम कर सके जिनके आधार पर उन्होंने चुनाव जीता है। अमृतपाल ने शुक्रवार को लोकसभा सदस्य के रूप में शपथ ली। इस बीच अमृतपाल में सिंह के पेटक गांव वल्लरपुर खेड़ा और खड्डू साहिब संसदीय क्षेत्र में जन्म मनाया गया, जहां लोगों ने सिंह के शपथ ग्रहण के बाद मिठाइयां बांटीं। सिंह और कश्मीरी नेता शेख अब्दुल राशिद, जिन्हें लोकसभा सदस्य के रूप में शपथ लेने के लिए पैरोल दी गई थी, ने संसद परिसर में कड़ी सुरक्षा के बीच सांसद के रूप में शपथ ली। औपचारिकताएं पूरी करने के बाद उन्होंने लोकसभा अध्यक्ष के कक्ष में शपथ ली।

सरकार ने स्टेनलेस स्टील, एल्युमीनियम के बर्तनों के लिए आईएसआई मार्क किया अनिवार्य

नई दिल्ली/भाषा। सरकार ने स्टेनलेस स्टील और एल्युमीनियम के रसोई के बर्तनों का राष्ट्रीय गुणवत्ता मानकों के अनुरूप होना अनिवार्य कर दिया है। भारतीय मानक ब्यूरो (बीआईएस) ने शुक्रवार को यह जानकारी दी और कहा यह कदम उपभोक्ता सुरक्षा तथा उत्पाद की गुणवत्ता सुनिश्चित करने के लिए उठाया गया है। वाणिज्य एवं उद्योग मंत्रालय के तहत उद्योग एवं आंतरिक व्यापार संवर्धन विभाग (डीपीआईआईटी) ने 14 मार्च को गुणवत्ता नियंत्रण आदेश जारी कर रसोई के इन बर्तनों के लिए आईएसआई मार्क अनिवार्य कर दिया था। बीआईएस ने भारतीय मानक संस्थान (आईएसआई) चिह्न को निर्धारित किया है। यह उत्पाद की गुणवत्ता तथा सुरक्षा का आश्वासन देता है। बीआईएस के अनुसार, आदेश में ऐसे किसी भी स्टेनलेस स्टील या एल्युमीनियम बर्तनों के विनिर्माण, आयात, बिक्री, वितरण, भंडारण या प्रदर्शन पर प्रतिबंध लगाया गया है जो जिन पर बीआईएस मानक चिह्न न हो।

अगस्त में गिर सकती है मोदी सरकार : लालू

पटना/भाषा। राष्ट्रीय जनता दल (राजद) के अध्यक्ष लालू प्रसाद ने शुक्रवार को दावा किया कि केंद्र की नरेंद्र मोदी सरकार 'कमजोर' है और अगले महीने की शुरुआत में 'गिर' सकती है। प्रसाद ने राजद के स्थापना दिवस के मौके पर आयोजित एक कार्यक्रम में यह दावा किया। पार्टी के 28 साल पूरे होने के उपलक्ष्य में इस कार्यक्रम का आयोजन किया गया। लालू प्रसाद ने कहा, मोदी सरकार कमजोर है। यह कभी भी गिर सकती है। यह अगस्त में गिर सकती है। इस दौरान लालू के छोटे बेटे और पूर्व उपमुख्यमंत्री तेजस्वी यादव भी मौजूद थे। प्रसाद ने पार्टी कार्यकर्ताओं से ऐसी किसी भी स्थिति के लिए तैयार रहने का आग्रह करते हुए कहा कि हाल के लोकसभा चुनावों में राजद ने पांच साल पहले की तुलना में अपनी सीटों की संख्या और वोट प्रतिशत में सुधार किया है। प्रसाद ने कहा, हम काफी समय से बिहार विधानसभा में सबसे बड़ी पार्टी रहे हैं। कई अन्य पार्टियों के विपरीत हमने कभी विचारधारा से समझौता नहीं किया।

अगले साल से दीघा में रथ यात्रा निकाली जाएगी: ममता

कोलकाता/भाषा। पश्चिम बंगाल की मुख्यमंत्री ममता बनर्जी ने शुक्रवार को घोषणा की कि अगले साल से पुरी की तर्ज पर दीघा में भी रथ यात्रा आयोजित की जाएगी। पूर्वी मेदिनीपुर जिले के तटीय शहर दीघा में जगन्नाथ मंदिर का निर्माण किया जा रहा है। उन्होंने सोशल मीडिया मंच 'एक्स' पर एक पोस्ट में कहा, मुझे यह घोषणा करते हुए खुशी हो रही है कि पुरी की तरह हम पश्चिम बंगाल में भी दीघा में भगवान जगन्नाथ के लिए एक गौरवपूर्ण मंदिर परिसर का निर्माण कर रहे हैं। यहां भी भगवान, बलभद्र और सुभद्रा की पूजा की जाएगी, रथ यात्रा भी निकाली जाएगी। निर्माणाधीन मंदिर में इस वर्ष से ही रथ यात्रा आयोजित किए जाने की खबरों के बारे में स्पष्टीकरण देते हुए उन्होंने कहा, कुछ अन्य चर्चाओं के बावजूद तथ्य यह है कि रथ यात्रा अगले वर्ष से दीघा में ही आयोजित की जाएगी। अभी कुछ कार्य और प्रक्रियाएं अधूरी हैं तथा अगले वर्ष से यात्रा शुरू होने से पहले उन्हें पूरा किया जाना आवश्यक है। उन्होंने कहा, दीघा की रथ यात्रा पूरे सम्मान और गंभीरता के साथ निकाली जाएगी। सभी वहां आमंत्रित हैं। भगवान का निवास दीघा भारत के लिए एकता का नया स्थान बने।

स्वागत



केंद्रीय शिक्षा और कौशल विकास एवं उद्यमिता मंत्री धर्मेंद्र प्रधान शुक्रवार को ओडिशा के दौरे पर संबलपुर के कुर्चिडा में विभिन्न कार्यक्रमों में शामिल हुए।

'आबकारी घोटाला': दिल्ली उच्च न्यायालय ने केजरीवाल की जमानत याचिका पर सीबीआई से मांगा जवाब

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली उच्च न्यायालय ने कथित आबकारी नीति घोटाले से जुड़े भ्रष्टाचार के मामले में मुख्यमंत्री अरविंद केजरीवाल की जमानत याचिका पर केन्द्रीय अन्वेषण ब्यूरो (सीबीआई) से शुक्रवार को जवाब मांगा। न्यायमूर्ति नौना बंसल कृष्णा ने जमानत याचिका पर सीबीआई को नोटिस जारी किया और मामले की अगली सुनवाई के लिए 17 जुलाई की

तारीख निर्धारित की। केजरीवाल ने जमानत की मांग करते हुए दावा किया कि सीबीआई के मामले में उन्हें गिरफ्तार करने की कोई आवश्यकता नहीं थी और उनकी हिरासत अवैध है। केजरीवाल की ओर से पेश वरिष्ठ अधिवक्ता अभिषेक सिंघिया ने कहा कि आम आदमी पार्टी प्रमुख के भागने का खतरा नहीं है और न ही वह आतंकवादी हैं। उन्होंने कहा कि सीबीआई ने केजरीवाल को प्रवर्तन निदेशालय के धन शोधन मामले में जमानत मिलने के बाद गिरफ्तार किया। सीबीआई की ओर से पेश वकील डीपी सिंह ने केजरीवाल की ओर से निचली अदालत में पहले जमानत याचिका दायर किये बगैरे सीधे उच्च न्यायालय का दरवाजा खटखटाने पर आपत्ति जताई। उच्च न्यायालय ने आपत्ति पर गौर किया और कहा कि इस आपत्ति पर बहस के समय विचार किया जाएगा।



लोको पायलटों से मिले राहुल गांधी, रेलवे के 'निजीकरण' का मुद्दा उठाने का आश्वासन दिया

दक्षिण भारत राष्ट्रमत
dakshinbharat.com

नई दिल्ली/भाषा। लोकसभा में नेता प्रतिपक्ष राहुल गांधी ने शुक्रवार को रेलगाड़ियां चलाने वाले लोको पायलटों से मुलाकात की और उन्हें विश्वास दिलाया कि वह रेलवे के 'निजीकरण' और भर्तियों की कमी का मुद्दा उठाएंगे। कांग्रेस के अनुसार, उसके पूर्व अध्यक्ष दोपहर के समय नई दिल्ली रेलवे स्टेशन पर पूरे भारत के लगभग 50 लोको पायलटों से मिले। इस मुलाकात के दौरान लोको पायलटों ने बताया कि उन्हें आराम करने का पूरा समय नहीं मिलता। कांग्रेस ने इस मुलाकात का वीडियो एवं तस्वीरें भी जारी की। पार्टी के अनुसार, लोको पायलटों की शिकायत है कि वे लंबी दूरी की रेलगाड़ियां चलाते हैं और अक्सर पर्याप्त विराम के बिना उन्हें फिर जूट्टी पर भेज दिया जाता है। उन्होंने कहा कि इससे अत्यधिक

तनाव होता है और एकाग्रता में कमी आती है जो दुर्घटनाओं का एक प्रमुख कारण है। कांग्रेस ने कहा कि विशाखापत्तनम में दुर्घटना की हालिया जांच सहित कई रिपोर्टों में इस बात को रेलवे द्वारा स्वीकार किया गया है। पार्टी ने कहा, लोको पायलटों की मांग है कि उन्हें साप्ताहिक में 46 घंटे का आराम मिले। इसका मतलब यह है कि शुक्रवार दोपहर को घर लौटने वाला ट्रेन चालक रविवार की सुबह से पहले जूट्टी पर लौट आएगा। रेलवे अधिनियम 1989 और अन्य नियमों में पहले से ही प्रति साप्ताहिक 30 जमा 16 घंटे आराम का प्रावधान है, जिसे लागू नहीं किया जा रहा है। हवाई जहाज के पायलटों को भी आम तौर पर इतनी ही छूट मिलती है। कांग्रेस का कहना है कि लोको पायलटों की यह भी मांग है कि लगातार दो रात की जूट्टी के बाद एक रात का आराम होना चाहिए और ट्रेनों में चालकों के लिए बुनियादी सुविधाएं हानी चाहिए। राहुल गांधी और लोको

पायलटों की इस मुलाकात के दौरान यह मुद्दा भी उठा कि सरकार द्वारा लोको पायलटों की सभी भर्ती रोक देने के और कर्मचारियों की कमी के कारण (उन्हें) कम आराम मिल पात है। कांग्रेस ने कहा, पिछले चार वर्षों में, रेलवे भर्ती बोर्ड ने हजारों रिक्तियों के बावजूद एक भी लोको पायलट की भर्ती नहीं की। लोको पायलटों ने आशंका जताई कि यह जानबूझकर उठाया गया कदम मोदी सरकार की रेलवे से पहले जूट्टी पर लौट आना है। राहुल गांधी ने लोको पायलटों को बताया कि वह रेलवे के निजीकरण और भर्ती की कमी का मुद्दा लगातार उठाते रहे हैं। कांग्रेस ने कहा, "राहुल गांधी ने उनकी चिंताओं को सुना और पर्याप्त आराम की उनकी मांग का पूरा सार्थक किया। उन्होंने उम्मीद जताई कि इससे दुर्घटनाओं में काफी कमी आएगी। उनकी मांगों को सरकार के समक्ष उठाने का विपक्ष के नेता के रूप में उन्होंने वादा किया।"

मेरे खिलाफ सबूत है तो मुझे गिरफ्तार करें : तेजस्वी यादव

दक्षिण भारत राष्ट्रमत
dakshinbharat.com

पटना/भाषा। राष्ट्रीय जनता दल (राजद) के नेता तेजस्वी यादव ने शुक्रवार को नीतीश कुमार के नेतृत्व वाली बिहार सरकार पर नीट प्रश्नपत्र लीक घोटाले के लिए उन्हें दोषी ठहराने का प्रयास करने की आलोचना की। यादव ने सत्तारूढ़ राष्ट्रीय जनतांत्रिक गठबंधन (राजग) को चुनौती दी कि अगर सबूत हैं तो उन्हें 'गिरफ्तार' करना चाहिए। यादव ने ये टिप्पणियां

राजद के गठन के 28 साल पूरे होने के अवसर पर आयोजित एक कार्यक्रम में कीं। उन्होंने सरकार पर भ्रष्टाचार और अपराध को बढ़ावा देने का आरोप लगाते हुए कहा, यह सरकार डबल इन्जन होने का दावा करती है। एक इन्जन भ्रष्टाचार को बढ़ावा देता है, दूसरा अपराध को बढ़ावा देता है। पूर्व उपमुख्यमंत्री तेजस्वी यादव ने कहा, राज्य में हर मुद्दे का दोष तेजस्वी के सिर मढ़ा जा रहा है, चाहे वह पेपर लीक हो, पुल ढहने का मामला हो या हत्या का।

अगर सरकार के पास मेरे खिलाफ कोई सबूत है, तो उन्हें आरोप लगाने के बजाय मुझे गिरफ्तार करना चाहिए। राजग में शामिल जनता दल (यूनाइटेड) और भारतीय जनता पार्टी (भाजपा) के नेताओं ने इस बात पर जोर दिया है कि प्रश्न पत्र लीक मामले के एक प्रमुख संदिग्ध के यादव के निजी सहयोगी के साथ घनिष्ठ संबंध थे। विपक्षी दल राजद ने राज्य के वरिष्ठ मंत्रियों के साथ अन्य प्रमुख संदिग्धों की तस्वीरें जारी करके जवाबी हमला किया है।

बीआरएस नेता के कविता की न्यायिक हिरासत 18 तक बढ़ी

नई दिल्ली/भाषा। दिल्ली की एक अदालत ने कथित आबकारी नीति घोटाले से जुड़े भ्रष्टाचार के एक मामले में शुक्रवार को भारत राष्ट्र समिति (बीआरएस) नेता के कविता की न्यायिक हिरासत 18 जुलाई तक बढ़ा दी है। विशेष न्यायाधीश कावेरी बावेजा ने यह आदेश सुनाया। सीबीआई ने तेलंगाना के पूर्व मुख्यमंत्री के चंद्रशेखर राव की बेटी कविता को अप्रैल में तिहाड़ जेल से गिरफ्तार किया था।

बंगाल के राज्यपाल ने विधायकों को शपथ दिलाने के कदम को 'संविधान का उल्लंघन' बताया

दक्षिण भारत राष्ट्रमत
dakshinbharat.com

कोलकाता/भाषा। पश्चिम बंगाल के राज्यपाल सी वी आनंद बोस ने शुक्रवार को राष्ट्रपति द्रौपदी मुर्मु को पत्र लिखकर कहा कि विधानसभा अध्यक्ष द्वारा तृणमूल कांग्रेस के दो नवनिर्वाचित विधायकों को शपथ दिलाया गया है। विशेष न्यायाधीश कावेरी बावेजा ने यह आदेश सुनाया। सीबीआई ने तेलंगाना के पूर्व मुख्यमंत्री के चंद्रशेखर राव की बेटी कविता को अप्रैल में तिहाड़ जेल से गिरफ्तार किया था।



जबकि सायंतिका बनर्जी कोलकाता के उत्तरी बाहरी इलाके बरानार से विधायक हैं। गौरतलब है कि राज्यपाल ने दोल में हुए उपचुनाव के 'उल्लंघन' है। राजभवन के एक अधिकारी ने यह जानकारी दी। राज्यपाल ने राष्ट्रपति को पत्र तब लिखा जब विधानसभाध्यक्ष बिमान बनर्जी ने टीएमसी के दो विधायकों को शपथ दिलाई, जबकि बोस ने इस कदम के लिए विधानसभा के उपाध्यक्ष को अधिकृत किया था। राजभवन के अधिकारी ने बताया, राज्यपाल ने विधानसभाध्यक्ष के संवैधानिक रूप से अनुचित कदम के बारे में राष्ट्रपति द्रौपदी मुर्मु को पत्र लिखा है। राज्यपाल ने अत्यधिक कठोरता से यह भी कहा है कि पश्चिम बंगाल के विधानसभाध्यक्ष द्वारा राज्य विधानसभा के बीच करीब एक महीने तक चले गतिरोध के बाद, दो विधायकों रखात हुसैन सरकार और सायंतिका बनर्जी को विधानसभा के विशेष सत्र के दौरान शपथ दिलायी गई। हुसैन सरकार मुर्शिदाबाद जिले के भगवानगोला से विधायक हैं

टी20 विजय जुलूस : पानी की बोतलों और जूते-चप्पलों समेत कचरे को हटाने के लिए सात वाहन लगे

भारतीय क्रिकेट टीम की विजय परेड देखने के लिए मरीन ड्राइव पर उमड़ पड़े थे हजारों प्रशंसक

दक्षिण भारत राष्ट्रमत
dakshinbharat.com

मुंबई/भाषा। टी-20 विश्व कप जीतने वाली भारतीय टीम का उत्साहपूर्वक स्वागत करने के लिए मुंबई के प्रतिष्ठित मरीन ड्राइव पर उमड़ती भारी भीड़ ने पानी की बोतलों और जूते-चप्पलों सहित ढेर सारा कचरा भी पीछे छोड़ दिया, जिसे बाद में नगर निगम ने सात वाहनों में भरकर

हटाया। बहुमुंबई महानगर पालिका (बीएमसी) ने शुक्रवार को बताया कि विजय परेड के बाद बृहस्पतिवार और शुक्रवार की मध्य रात्रि तक सफाई अभियान चलाया गया। बृहस्पतिवार की शाम भारतीय क्रिकेट टीम की विजय परेड देखने के लिए हजारों प्रशंसक दक्षिण मुंबई के मरीन ड्राइव पर उमड़ पड़े थे। यह परेड शाम करीब साढ़े सात बजे नरीमन पॉइंट से शुरू हुई और वानखेड़े स्टेडियम तक गई। वैसे तो

इन दोनों जगहों के बीच की दूरी तय करने में आमतौर पर पांच मिनट लगते हैं, लेकिन बड़ी संख्या में भीड़ होने की वजह से परेड को वानखेड़े स्टेडियम पहुंचने में डेढ़ घंटे से अधिक समय लगा। भीड़ ने अपने पीछे कूड़े के ढेर भी छोड़े और जूते-चप्पल व पानी की बोतलें सड़क पर बिखरी हुई देखी गईं। बीएमसी ने एक बयान में कहा कि सड़कों से कूड़े के ढेर को हटाने के लिए सफाई अभियान चलाया गया। इसमें

कहा गया है कि कुल कचरे में से जूते और चप्पलों को पांच जीप में एकर किया गया तथा अन्य कचरा उठाने के लिए दो ट्रक का भी इस्तेमाल किया गया। बयान में कहा गया कि सफाई अभियान बृहस्पतिवार रात करीब साढ़े 11 बजे शुरू हुआ और शुक्रवार सुबह आठ बजे समाप्त हुआ। इसमें बीएमसी के दोस अपशिष्ट प्रबंधन विभाग के 100 कर्मचारियों और कुछ गैर सरकारी संगठनों के कार्यकर्ताओं ने हिस्सा लिया।

सुविचार

आत्मविश्वास कई प्रकार का होता है, धन का, बल का, ज्ञान का, लेकिन मूर्खता का आत्मविश्वास सर्वोपरि होता है।

दक्षिण भारत राष्ट्रमत

आतंकवाद पर प्रहार

कजाखस्तान की राजधानी अस्ताना में शंघाई सहयोग संगठन (एससीओ) के राष्ट्राध्यक्षों की परिषद के शिखर सम्मेलन में प्रधानमंत्री नरेंद्र मोदी का भाषण पढ़ते हुए विदेश मंत्री एस जयशंकर ने आतंकवाद पर जिस तरह प्रहार किया, उसकी गूँज इस्लामाबाद से लेकर बीजिंग तक खूब सुनाई देगी। बेशक अब समय आ गया है कि आतंकवाद को पनाह देने वाले देशों को अलग-थलग किया जाए, उन्हें बेनकाब किया जाए। सम्मेलन में चीन के राष्ट्रपति शी जिनपिंग और पाकिस्तान के प्रधानमंत्री शहबाज शरीफ भलीभांति समझ गए होंगे कि भारत का संकेत किसकी ओर था। भारतीय प्रधानमंत्री के इन शब्दों को कोई नहीं नकार सकता कि 'हममें से कई लोगों के अपने अनुभव हैं, जो अक्सर हमारी सीमाओं से परे सामने आते हैं। यह बात स्पष्ट होनी चाहिए कि अगर आतंकवाद को बेलागम छोड़ दिया गया तो यह क्षेत्रीय और वैश्विक शांति के लिए एक बड़ा खतरा बन सकता है। किसी भी रूप या स्वरूप में आतंकवाद को उचित नहीं ठहराया जा सकता या माफ नहीं किया जा सकता।' पिछले एक दशक में आतंकवाद के प्रति भारत के रुख में खूब सख्ती आई है। एलओसी पर आतंकवादियों के खाले का सवाल हो या देश के किसी भी इलाके में उनके नेटवर्क को ध्वस्त करने का मिशन, भारतीय सुरक्षा बलों व खुफिया एजेंसियों ने देश को अधिक सुरक्षित बनाया है। एक-डेढ़ दशक पहले तक टीवी चैनलों और अखबारों में ऐसी 'चेतावनी' देखने/पढ़ने को मिलती थी, जिसमें लावारिस वस्तु को न पूरने जैसी हिदायत दी जाती थी। आतंकवादी कुछ महीनों के अंतराल पर ऐसे बम धमाके करते रहते थे, जिनमें कई लोग जान गंवाते थे। अब ज्यादातर आतंकवादी एलओसी पर ही डेर कर दिए जाते हैं। ज्यादा उन्नत तकनीक से उनके नेटवर्क का पता लगाने में आसानी हो गई है।

हालांकि अब भी आतंकवाद के खिलाफ कार्रवाई की दिशा में बहुत काम करने की जरूरत है। कश्मीर घाटी में आतंकवाद की कम्मर टूट गई है, लेकिन उसका पूरी तरह खाला नहीं हुआ है। सरहद पर बैठे आतंकवादियों के आका जानते हैं कि वे कश्मीर में ज्यादा समय तक दहशत का खेल नहीं खेल पाएंगे, लिहाजा वे भारत के दूसरे इलाकों में जड़ें जमाने की कोशिश करेंगे। सुरक्षा बल इस चुनौती का सामना करने के लिए पहले ही से तैयार हैं। बास्तव में आतंकवाद के खिलाफ लड़ाई लंबी चलेगी। भारत को हर अंतरराष्ट्रीय मंच पर चीन और पाकिस्तान को धरना होगा, उन पर दबाव बनाना होगा। प्रंच: यह प्रश्न पूछा जाता है कि ऐसे मंचों पर बोलने से क्या होगा, क्योंकि इससे रावलपिंडी व इस्लामाबाद आतंकवाद को बढ़ावा देना तो बंद नहीं करेंगे? भारत कई वर्षों से ऐसे मंचों पर पाक प्रायोजित आतंकवाद का मामला उठा रहा है। शुरूआत में इसे ज्यादा गंभीरता से नहीं लिया जाता था, लेकिन समय के साथ अन्य देशों को बात समझ में आने लगी, खासकर 9/11 की घटना और 2 मई, 2011 को लादेन के खाले के बाद दुनिया इस बात को समझ चुकी है कि पाकिस्तान आतंकवादियों की शरणस्थली है। पाकिस्तान के प्रति एफएटीएफ का रुख भी सख्त हुआ है। उसने उसे त्रे लिस्ट में भी डाला था, जिसकी इस्लामाबाद ने बड़ी कीमत चुकाई। भारत को पाकिस्तान के खिलाफ और मजबूत सबूत जुटाकर इस लड़ाई को तेज करना होगा। अगर अगली बार पाक ब्लैक लिस्ट में चला जाए तो 'सोने पे सुहागा', वह त्रे लिस्ट में जाए तो भी उभरता है। पाकिस्तान में लोग निवेश करने से कतराने लगे हैं। बैंकों से भरपूर उधार जा रहा है। कई कंपनियां लगातार घाटे में चलने के कारण कर्मचारियों की छंटनी कर रही हैं। रावलपिंडी व इस्लामाबाद को पता चल रहा है कि आतंकवाद को परवाना चढ़ाना अब बहुत महंगा पड़ेगा। भारत को कई मोर्चों पर इस लड़ाई को जारी रखना होगा, जिसमें एलओसी पर सैन्य कार्रवाई भी एक प्रमुख विकल्प है। जब तक (पाकिस्तानी) पंजाब से आने वाले सैन्य अधिकारियों व जवानों तक आंच नहीं पहुंचेगी, कश्मीर में पूरी तरह शांति नहीं होगी।

ट्वीटर टॉक



तो क्या अनंत काल तक कॉल-डेटा चार्ज एक ही रहे? किस दुनिया में रहते हैं ये लोग? दूध-फल-सब्जी का दाम बढ़े, पेट्रोल और संपत्ति का बढ़े, टावर मॉटनेस का बढ़े, इन्हीं कार्निवों में काम करने वालों की सैलरी बढ़े, लेकिन कॉल-डेटा चार्ज न बढ़े! दुनिया में भारत से सरता डेटा कहाँ है?

- अजीत पंवार

महुआ मोड्रा को अपने बयानों पर गहराई से सोचना चाहिए.. ऐसी टिप्पणियाँ घुणित हैं.. हम किसी को सीएम ममता दीदी के लिए छाता पकड़े हुए भी देख सकते हैं, लेकिन किसी को महुआ की तरह घुणित टिप्पणी नहीं करनी चाहिए.. उम्मीद है कि ममता दीदी (तारु) महुआ पर कार्रवाई करेंगी और उन्हें बर्खास्त करेंगी!!

-सहजाद पूनावाला

प्रेक प्रसंग

समस्या की वजह को खोजना चाहिए

एक आमम में गुरु अपने कुछ शिष्यों के साथ रहते थे। गुरु सभी शिष्यों को शास्त्रों का ज्ञान दे रहे थे। एक दिन एक शिष्य ने गुरु से कहा, 'मुझे कोई ऐसा उपाय बताइए, जिससे मुझे जल्दी से जल्दी सफलता मिल सके। ऐसा उपाय जिसकी मदद से हर समस्या हल हो सकती है।'



गुरु बहुत विद्वान थे। उन्होंने कहा, 'मैं एक तरीका बता दूंगा, जिससे तुम्हारी सारी समस्याएँ दूर की जा सकती हैं। लेकिन, पहले तुम मेरी बकरी को खूँटे से बांध दो।'

गुरु ने अपनी बकरी की रस्सी शिष्य के हाथ में पकड़ा दी। बकरी किसी से भी आसानी से काबू में नहीं आती थी। शिष्य ने जैसे ही बकरी को खूँटे से बांधने लगा, वह उछल-कूद करने लगी। बहुत कोशिश करने के बाद भी बकरी काबू में नहीं आ रही थी।

शिष्य ने कुछ देर सोचा कि इसे कैसे काबू किया जाए। सोचने के बाद उसने बकरी को पकड़ा और उसके पैर रस्सी से बांध दिए। इसके बाद शिष्य ने बकरी को खूँटे से आराम से बांध दिया। गुरु ये सब देख रहे थे। शिष्य की बुद्धिमानि देखकर गुरु प्रसन्न हो गए।

गुरु ने शिष्य से कहा, 'ठीक इसी तरह किसी भी समस्या की जड़ को पकड़ लेने से बड़ी से बड़ी समस्या बहुत ही आसानी से हल हो सकती है। यही सफलता का मूल मंत्र है।'

प्रसंग का संदेश

पिरीयत विधिस्थितियों में भी हमें बुद्धिमानि से ही काम करना चाहिए। धैर्य बनाए रखें और सोच-समझकर आगे बढ़ें। सबसे पहले समस्या की जड़ को समझें और फिर उसे हल करने की योजना बनाएँ। तभी सफलता मिल सकती है।

अध्यात्म के आनंद ने बदला विराट कोहली को

आर. के. सिन्हा

अभी कुछ दिन पहले खत्म हुए टी-20 वर्ल्ड कप क्रिकेट सैंपियनशिप के फाइनल में अपने शानदार प्रदर्शन और उसके बाद इस फॉर्मेट से सन्यास लेने के बाद सारा देश विराट कोहली की उपलब्धियों पर चर्चा कर रहा है। हालांकि, इस बहस के दौरान एक पक्ष नजरअंदाज सा हो रहा है कि कुछ साल पहले तक बात-बात पर आदेश में आने वाले विराट कोहली अब इतने शांत कैसे हो गये हैं? विराट कोहली की पर्सनैलिटी में आखिरकार इतना आमूल-चूल बदलाव कैसे आ गया? इस सकारात्मक बदलाव में मुझे उनका अध्यात्म की तरफ बढ़ना एक बड़ी वजह समझ आता है। वो आजकल लगातार सपरिवार विभिन्न तीर्थ स्थलों पर जाकर अर्चना सा वक्त बिताने लगे हैं। उन्हें वृंदावन जाना खास पसंद है। विराट कोहली वृंदावन में श्री परमानंद जी का आशीर्वाद लेने जाते हैं। वो पिछले साल जनवरी में भगवान कृष्ण की नगरी वृंदावन में अपनी पत्नी अनुष्का शर्मा के साथ बाबा नीम करौली की समाधि के दर्शन करने के लिए गए थे। पहले दोनों बाबा नीम करौली की समाधि पर गए और फिर आनंदमयी आश्रम पहुंचे, जहाँ उन्होंने कई संतों से मुलाकात की। साथ ही दोनों ने बांके-बिहारी के मंदिर के साथ कई अन्य प्रमुख मंदिरों के भी दर्शन किए। वे ऋषिकेश में दयानंद गिरि आश्रम में भी जाते हैं। दयानंद गिरि आश्रम में विराट और उनकी पत्नी अनुष्का कई बार यात्रा कर चुके हैं। विराट और अनुष्का ने यहां पहुंचकर ब्रह्मलीन दयानंद सरस्वती की समाधि के भी दर्शन किए और गंगा घाट पर संत-आर्य के साथ आरती में भी शामिल हुए। विराट कोहली ने यहां योग करने के बाद पूजा अर्चना की थी और फिर सार्वजनिक धार्मिक अनुष्ठान कर भंडारे का आयोजन करवाया था। स्वामी दयानंद गिरि का रितंबर, 2015 में निधन हो गया था। वो ऋषिकेश



में दयानंद सरस्वती आश्रम और कोयंबटूर में अर्श विद्या गुरुकुलम के शिक्षक थे। उन्होंने करीब 50 सालों तक देश और विदेश में वेदांत की शिक्षा दी थी। इस बीच, विराट कोहली अपनी पत्नी के साथ पिछले साल उज्जैन के महाकालेश्वर मंदिर पहुंचे थे। उन्होंने सुबह चार बजे भस्म आरती की और भगवान का आशीर्वाद लिया। विराट कोहली ने आरती के बाद मंदिर के गर्भगृह में जाकर पंचामृत पूजन अभिषेक किया। विराट कोहली ने गले में रुद्राक्ष की माला भी धारण की। शायद ही विराट कोहली के कद का कोई अन्य खिलाड़ी इतनी तीर्थ यात्राएं करता हो। एक समय था जब विराट कोहली की शख्सियत का एक श्याम पक्ष उनका मैदान के अंदर और बाहर अनुष्का कई बार यात्रा कर चुके हैं। विराट और अनुष्का ने यहां पहुंचकर ब्रह्मलीन दयानंद सरस्वती की समाधि के भी दर्शन किए और गंगा घाट पर संत-आर्य के साथ आरती में भी शामिल हुए। विराट कोहली ने यहां योग करने के बाद पूजा अर्चना की थी और फिर सार्वजनिक धार्मिक अनुष्ठान कर भंडारे का आयोजन करवाया था। स्वामी दयानंद गिरि का रितंबर, 2015 में निधन हो गया था। वो ऋषिकेश

के टेस्ट खिलाड़ी थे। उनके इस तरह के व्यवहार के कारण विराट कोहली की छवि बहुत खराब बन रही थी। पर अब वो अपनी उस खराब छवि को बहुत पीछे छोड़ चुके हैं। वो अपने क्रोध पर काबू पा चुके हैं। वो मैदान के अंदर-बाहर शांत रहते हैं। क्रोध का न होना मन को शांत रखने का सबसे प्रभावशाली उपाय है। क्रोध की उत्पत्ति केवल अधूरी इच्छाओं से होती है। जो इंसान दूसरों से कोई अपेक्षा नहीं रखता, वह अपने सगी-साथियों से नाराज नहीं हो सकता। विराट कोहली अध्यात्म के रास्ते पर चलने से विनम्र भी हुए हैं। वो विश्वन सिंह बेदी के सार्वजनिक रूप से चरण स्पर्श करते थे। दिल्ली क्रिकेट के गढ़ फिरोजशाह कोटला मैदान में होने वाले कार्यक्रमों में विराट कोहली बेदी पाजी के चरण स्पर्श करते हुए कई बार देखे गए थे। आप बता दीजिए कि विराट कोहली के अलावा कितने खिलाड़ी गुजरें दौर के खिलाड़ियों के चरण स्पर्श करते हैं। तो बहुत साफ है कि उन्होंने अपने में सकारात्मक बदलाव किए। इससे वो एक बेहतर मनुष्य के रूप में सामने आए हैं। अपनी जीवनशैली को बदलते हुए विराट कोहली अब शाकाहारी भी हो चुके हैं। उनका शाकाहारी हो

जाना आश्चर्यजनक है क्योंकि अधिकांश खिलाड़ी मांसाहारी और शाकाहारी खाद्य पदार्थों के मिश्रण को ही भोजन में पसंद करते हैं। विराट कोहली अपनी फिटनेस का श्रेय शाकाहारी भोजन को देते हैं। इसके अलावा, वो मुख्य रूप से उबले हुए खाद्य पदार्थों का सेवन करते हैं, जिनमें किसी प्रकार के तेल का प्रयोग नहीं होता है। लेकिन, खास अवसरों पर वो जैतून के तेल में पकाए गई डिशेज को खा लेते हैं। टीम इंडिया के टी20 विश्व कप 2024 का खिताब जीतने के बाद प्रधानमंत्री नरेंद्र मोदी ने टीम के कप्तान रोहित शर्मा के अलावा विराट कोहली से भी बात की। प्रधानमंत्री मोदी ने विराट से कहा, 'आपसे बात करके खुशी हुई। आपने फाइनल में जिस तरह की पारी खेली, उसी तरह से भारतीय बल्लेबाजी को शानदार तरीके से आगे बढ़ाया है। आप हर फॉर्मेट में चमके हैं। टी20 क्रिकेट में आपकी कमी खलेगी। लेकिन मुझे यकीन है कि आप नई पीढ़ी को प्रेरित करते रहेंगे।' विराट कोहली आज सारे देश के रोल मॉडल बन चुके हैं। वो मात्र पैसे के लिए शीतल पेय या पान मसाला जैसे उत्पादों का विज्ञापन स्वीकार नहीं करते। उनसे हमारे कई फिल्मी सितारे सीख ले सकते हैं। वो अपनी फिटनेस पर भरपूर ध्यान देते हैं। उन्होंने कई वर्षों से अपना वजन 70 किलो से नीचे रखा है। 34 साल की उम्र में भी उनकी फिटनेस अपने से कम उम्र के खिलाड़ियों से बेहतर है।

वो एक दौर में घनघोर भोजन भट्ट हुआ करते थे। वो तब उन सभी चीजों को खाते थे, जो खिलाड़ियों को वर्जित होती हैं। अब वो एक दिन भी व्ययाम नहीं छोड़ते। विराट कोहली को करीब से जानने वाले जानते हैं कि करीब 12 साल पहले उन्होंने अपनी फिटनेस को बहुत गंभीरता से लेना शुरू कर दिया था। उन्होंने अपनी जिम ट्रेनिंग और खाने की आदतों को पूरी तरह से बदला। उन्होंने अपने को तीनों फॉर्मेट में खेलने के लिए तैयार किया। हालांकि वो अब क्रिकेट के दो प्रारूपों क्रमशः टेस्ट मैच और एकदिवसीय मैच ही खेलेंगे। यानी वो आने वाले कुछ सालों तक देश को आनंद और गौरव के लम्हें प्रदान करते रहेंगे।

नजरिया

विनम्रता से जग जीता, अहंकार से लंका ढही

संजीव ठाकुर

मोबाइल : 9009 415 415

प्रत्येक व्यक्ति जीवन में सफलता प्राप्त करना चाहता है वह जीवन के हर सोपान में अपने आप को उत्तम स्थिति में रखना चाहता है। किंतु जीवन की सफलता मनुष्य के संघर्ष और उसके आचरण में अंतर्निहित विनम्रता पर भी निर्भर करती है। मनुष्य यदि सब कुछ प्राप्त करने के लिए विनम्र नहीं है तो उसका जीवन अधूरा है। रावण बहुत बड़ा विद्वान और शास्त्रों का ज्ञाता था किंतु उसके जीवन में और उसके आचरण में विनम्रता ना होकर दंभ और अहंकार समाविष्ट था, अतः वह अपने अहम और विनम्रता विहीन जीवन के कारण प्रभु श्री राम के हाथों मारा गया। विनम्रता मनुष्य का वह गुण है जो मनुष्य के निजी जीवन में समाजोत्तरण की प्रक्रिया में उसके द्वारा आपसगत किया जाता है। मनुष्य मूलतः अहंकारी, स्वार्थी, लालची तथा पद प्राप्त करने वाला लोभी रूप होता है। किंतु धीरे-धीरे वह सामाजिक परिवेश में अपने आसपास के ज्ञानी, साधु एवं सच्चि सद्गुणी नागरिकों के संपर्क में आकर अपने लोभ तथा लालच की अहंकारी गतिविधियों में सुधार लाकर सहिष्णु, सौहार्द, करुणा, सहयोग आदि गुणों को अपने में समाहित कर विनम्रता के सद्गुण को अहंकार से हटा लेता है। विनम्रता ही मायके में सामाजिक अहंकार की परिणति है। सद्गुण और विनम्रता महान लोगों के द्वारा

ग्रहण किया हुआ वह अलंकार है जो उसे लोक तथा परलोक में सर्वमान्य रूप से स्थापित करता है। छोट और तुच्छ व्यक्ति अपनी छोटी-छोटी गतिविधियों में रहकर अपने आप को संवर्शकमाना एवं सर्व ज्ञानी समझकर कुप के मेंढक की तरह अधजल गगरी छलकत जाये की कहावत को सिद्ध करता है। महान तथा ज्ञानी व्यक्ति के व्यक्तित्व में विनम्रता झलकती है वह उसे प्रदर्शित करने से परहेज करते हैं क्योंकि विनम्रता उनके संपूर्ण व्यक्तित्व में समाहित होती है। विनम्रता किसी भी सज्जन व्यक्ति की जीवन की शैली होती है। महान और विनम्र व्यक्ति की प्रशंसा करने पर भी वे उसे स्वीकार न कर किसी दूसरे व्यक्ति को इसका श्रेय देते हैं। और अज्ञानी और छोटी सोच के कारण व्यक्ति अपने नियां मिडू बनने से नहीं अघाते हैं। ज्ञानी व्यक्ति अपनी उपलब्धियों को समाज की बेहतरों के लिए उपयोग में लाता है, ना कि उसे केवल अपने अथवा अपने करीबी या परिवार के लिए ही सीमित नहीं रखता है। विनम्र व्यक्ति सदा ज्ञान तथा सद्गुणों की खोज में रहता है एवं उसके जीवन में नई-नई उपलब्धियां अपने आप आने लगती हैं। जिस तरह फलदार वृक्ष सदैव झुके हुए होते हैं उसी तरह विनम्र और ज्ञानी व्यक्ति भी बहुत अधिक विनम्र तथा देश समाज और राष्ट्र के प्रति निष्ठावान होता है। भारत के पूर्व राष्ट्रपति डॉ. अब्दुल कलाम राष्ट्रपति के सर्वोच्च पद पर बने रहने के पश्चात भी विद्यार्थियों के साथ रहा करते थे जो उनको महानतम बनाता है और इसी महानता के लिए उन्हें भारत का

सर्वोच्च भारत रत्न की उपाधि दी गई थी। ज्ञानी व्यक्ति केवल सूचनाओं का केंद्र ही नहीं होता बल्कि ज्ञान उसे विनम्र और सद्गुणी बनाता है, विनम्रता मनुष्य को उसके जीवन में अच्छे मार्ग में प्रशस्त होता है विनम्र व्यक्ति ही समाज में उचित स्थान तथा सम्मान का हकदार बनता है।

विनम्रता से ही मनुष्य समाज के हर पहलू में उसका पात्र बनकर उसे ग्रहण करने का अधिकार रखता है। इसलिए विनम्र एवं ज्ञानी व्यक्ति समाज में सर्वेय सम्मानित एवं उच्च स्थान प्राप्त करने वाला व्यक्ति बन जाता है। विनम्र व्यक्ति में नेतृत्व गुण भी संभावित होता है क्योंकि ज्ञानी और विनय शील व्यक्ति को अपने नेतृत्व कर्ता के रूप में शहर से स्वीकार करती है। क्योंकि ऐसा व्यक्ति अपने विचारों को आमजन पर अधिरोपित नहीं करता बल्कि उनके विचारों को उनके सुझाओं को प्राप्त कर नए-नए समाधान भी निकलता है।

महात्मा गांधीजी ने सत्य और अहिंसा को अपना साधन घोषित करते हुए स्वतंत्रता के लिए इसे अपना अस्त्र तथा शस्त्र बनाया था। सत्य और अहिंसा विनम्र व्यक्ति के दो अमोघ अस्त्र की तरह थे जो विनम्रता को और प्रभावशाली बनाते हैं। विनम्र व्यक्ति सदा संतोषी एवं परम सुखी होता है क्योंकि उसकी अपनी कोई महात्वाकांक्षा इच्छा, लोभ, जलन अथवा प्रतिस्पर्धा नहीं रहती है, वह अवगुणों से दूर रहकर अपने को परिमार्जित कर लेता है और समाज के विकास के लिए समर्पित भी रहता है।

विचार

शिक्षा व विज्ञान से अंधविश्वास मिटाने वाले वैज्ञानिक डॉ. दौलतसिंह कोठारी

डॉ. दिलीप धींग

मोबाइल : 9952048107

भास्वरी रक्षाविद्यया के शिल्पी विद्यविद्ययात वैज्ञानिक डॉ. दौलतसिंह कोठारी ने जीवनपर्यन्त विज्ञान और अहिंसा के योग पर बल दिया। उनका व्यक्तित्व प्रतिभा, सादगी और निरपेक्षता का त्रिवेणी संगम था। डॉ. ए.पी.जे. अब्दुल कलाम के अनुसार भारत के पुनर्निर्माण में जिन महान वैज्ञानिकों की अमूल्य भूमिका रही, उनमें डॉ.एस. कोठारी, विक्रम साराभाई और होमी भाभा के अलावा ऐतिहासिक महत्व के हैं। उच्च नैतिक मूल्यों के अनुपालक डॉ. कोठारी महान वैज्ञानिक होने के साथ ही एक शिक्षाविद, भारतीय भाषाओं के पैरोकार और आध्यात्मिक चिन्तक मनीषी थे। उनका मानना था कि मूल्यपरक शिक्षा और अहिंसामय विज्ञान के प्रसार से अंधविश्वास से मुक्ति पाया जा सकता है।

6 जुलाई 1906 को उदयपुर (राजस्थान) में एक जैन परिवार में जन्मे दौलतसिंह के पिता फतेहलाल कोठारी का मास 38 वर्ष की आयु में देहांत हो गया था। उनकी धर्मनिष्ठ माता लहरबाई ने उनको उच्च कोटि के संस्कार दिये। उन्होंने अपनी माता के गुणों तथा उपकारों को हमेशा याद रखा। दौलतसिंह जब केम्ब्रिज विश्वविद्यालय में अध्ययन कर रहे थे तब वहाँ के प्रोफेसर अर्नेस्ट रवरफोर्ड उनकी प्रतिभा से बहुत प्रभावित हुए। उन्होंने दिल्ली विश्वविद्यालय के

तत्कालीन कुलपति को लिखा था, कि निःसंकोच कोठारी को केम्ब्रिज विश्वविद्यालय में प्रोफेसर नियुक्त करना चाहता हूँ, लेकिन यह युक्त पदाई पूरी करके तुरन्त अपने देश लौट जाना चाहता है।

यह डॉ. कोठारी का अथाह प्रेम ही था कि उनकी योग्यता का लाभ भारत को मिला। उन्होंने जो भी कार्य किया, उसे पूर्ण लगन, महत्तन और ईमानदारी के साथ किया। दिल्ली विश्वविद्यालय, जवाहरलाल नेहरू विश्वविद्यालय, विश्वविद्यालय अनुदान आयोग, राष्ट्रीय शिक्षा आयोग (कोठारी आयोग), रक्षा मंत्रालय, रक्षा अनुसंधान विकास संगठन, भारतीय राष्ट्रीय विज्ञान अकादमी, राष्ट्रीय शिक्षा अनुसंधान एवं प्रशिक्षण परिषद, अखिल भारतीय शैताम्बर स्थानकवासी जैन कॉन्फ्रेंस, वैज्ञानिक व तकनीकी शब्दावली आयोग आदि जिस किसी संस्थान या निकाय से वे जुड़े, उसे उन्होंने अपनी निष्ठा, योग्यता और दूरदर्शिता से असीम ऊँचाई और गौरव प्रदान किया।

उनके प्रयत्नों से देशभर में अनेक वैज्ञानिक संस्थान और प्रयोगशालाएँ स्थापित हुईं। एक विज्ञान प्रयोगशाला के शूभारंभ पर डॉ. अल्बर्ट आइंस्टीन ने डॉ. कोठारी को प्रेषित शुभकामना सन्देश में लिखा- 'मैत्रीभाव बनाए रखें और बिना पूर्वाग्रह प्रेम के साथ कार्य करें। आप अपने कार्य में प्रसन्न और सफल होंगे।' एक बार डॉ. कोठारी ने एक ऐसे स्थान पर भी प्रयोगशाला स्थापित की, जिसे लोग अभिशात और भूतहा घर कहते थे। लोग डर रहे थे कि कुछ

अशुभ होगा, लेकिन कुछ नहीं हुआ। डॉ. कोठारी के विश्वास की जीत हुई। विज्ञान की विजय हुई। तीर्थंकर महावीर के वैज्ञानिक दृष्टिकोण को डॉ. कोठारी जीवन और व्यवहार में लागू करते थे। विज्ञान, रक्षाविज्ञान और शिक्षा के क्षेत्र में उनका अप्रतिम योगदान इसी सम्यक् दृष्टि की फलश्रुति था।

डॉ. कोठारी प्रथम वैज्ञानिक थे, जिन्होंने मातृभाषाओं को रोजगार से जोड़ा। भाषा का भविष्य के बाद आजाद भारत में भारतीय भाषाओं की उन्नति के लिए जितना काम डॉ. कोठारी ने किया उतना किसी अन्य ने नहीं। यदि सिविल सेवाओं की परीक्षा में अपनी भाषाओं में लिखने की छूट न दी जाती तो गाँव, देहात के गरीब और आदिवासी लोग उच्च सेवाओं में कभी नहीं जा पाते। शिक्षा आयोग की सिफारिशों के महत्व का अंदाजा इस बात से लगाया जा सकता है कि 1971 में यूनेस्को द्वारा डॉ. एडगर फाउर की अध्यक्षता में जब शिक्षा के विकास पर अंतरराष्ट्रीय आयोग का गठन किया गया, तब उन्होंने कोठारी आयोग की रिपोर्ट को ही आधार बनाया था। इस आयोग ने अगले दो दशकों तक दुनिया के विभिन्न देशों में शिक्षा के विकास पर अंतरराष्ट्रीय आयोग का गठन किया।

रक्षा विज्ञान के क्षेत्र में डॉ. कोठारी के अद्वितीय योगदान के कारण रक्षा-वैज्ञानिक डॉ. ए. नागरलम् ने भारत में 1948 से 1961 तक की अधिष्ठा को कोठारी युग' की संज्ञा दी। डॉ. प्रभाकर के अनुसार,

विश्वविद्यालयों की तत्कालीन शान्त वातावरण की पृष्ठभूमि से सम्पन्न डॉ. कोठारी ने अपने मृगुर स्वभाव और विषयशीलता से जोर, थल और वायुसेना, तीनों के ही प्रमुखों के साथ अछा संवाद स्थापित कर लिया था। रक्षा मंत्रालय के अधिकारी और तीनों सेनाध्यक्ष डॉ. कोठारी के विस्तृत ज्ञान से बेहद प्रभावित थे। भारतीय संविधान निर्मात्री संघ के सदस्य मारट्ट बलवंतसिंह महता के अनुसार भारत-रानी युद्ध में भारत की विजय में डॉ. कोठारी की रणनीतिक का भी बड़ा योगदान था।

अपरिहार के जीवन प्रतिमान डॉ. कोठारी ने जब दिल्ली विश्वविद्यालय और दिल्ली छोड़ा तो दो बेग और दो स्टूटसेस में उनका सारा सामान सगा गया। उनकी दिनचर्या सधी हुई थी। वे प्रातः जल्दी उठकर माला फेरते, ध्यान और स्वाध्याय किया करते थे। सुबह नौ बजे तक मौन रखते थे। यदि कभी सुबह 6 बजे उन्हें प्रयास पर जाना होता तो वे और उनकी पत्नी साढ़े तीन बजे ही उठ जाते और सारे दिन नियम पूरे करके ही घर से प्रस्थान करते थे। 4 फरवरी 1993 को जयपुर में भारत के महान सपूत डॉ. दौलतसिंह कोठारी महाप्रयाण कर गये। भारत सरकार ने उनकी निष्ठापूर्ण लोकसेवा के लिए उन्हें 1962 में पद्मभूषण और विज्ञान के क्षेत्र में असाधारण योगदान के लिए 1973 में पद्मविभूषण से सम्मानित किया। 6 जुलाई 2011 को भारतीय डाक विभाग ने उनके सम्मान में डाक टिकट जारी किया।

महत्त्वपूर्ण

Printed & Published by Devendra Sharma on behalf of owners M/s. New Media Company,6/4, 1st floor, Cantonment station road, Bengaluru-51and printed at Dinasudar Printing Division, 116, Queens Road, Bengaluru-560052. Editor-Shreekanth Parashar. (*Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.RNI No. 58061/93. Regn.No.: NNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वार्मिक, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पन्न जानकारी यह स्वयं प्राप्त कर लें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

मंत्र जप से मिलती है अलौकिक शक्ति : साध्वी उदितयशा

दक्षिण भारत राष्ट्रमत
dakshinbharat.com

बेंगलूरु। तेरापंथ युवक परिषद एवं महिला मंडल गांधीनगर के संयुक्त तत्वावधान में साध्वीश्री उदितयशाजी के सांख्यिक में 'उं ह्रीं नमः जप' का सजोड़े आध्यात्मिक अनुष्ठान शांतिनगर हेरीटेज अपार्टमेंट में कराया गया। साध्वी उदितयशाजी ने जप के महत्व और उसकी उपयोगिता पर प्रकाश डाला।

साध्वी भव्यशाजी ने पिरामिड के आकार का निर्माण करके साधकों को उं ह्रीं नमः के सुदृढ़ कवच बनाने की विधि बताई। साध्वी उदितयशाजी ने शास्त्रों के तथा गुरु गम्य ज्ञान के आधार पर मंत्र विधि के कई रहस्य प्रकट किये। उन्होंने बड़े ही रोचक तरीके से ह्रीं में 24 तीर्थकरों का समावेश के बारे में बताया। जितेंद्र घोषल ने



साध्वी वृन्द के प्रति कृतज्ञता व्यक्त की। इस मौके पर तेरापंथ सभा अध्यक्ष पारसमत भंसाली, महिला मंडल गांधीनगर अध्यक्ष रिजु डूंगरवाल, मंत्री ज्योति संचेती, तेरापंथ युवक परिषद अध्यक्ष विमल धारीवाल सहित लगभग 91 जोड़ों

सहित कुल 250 साधकों की उपस्थिति रही। एक अन्य कार्यक्रम में साध्वीश्री उदितयशाजी के सांख्यिक में आचार्यश्री महाप्रज्ञाजी के 105 वें जन्म दिवस के अवसर पर धम्म जागरण का आयोजन किया गया

जिसमें विभिन्न गायक मंडलियों द्वारा श्रद्धा स्वरों की प्रस्तुतियां दीं। प्रज्ञा संगीत सुधा, प्रेक्षा संगीत सुधा व युवा गायक कलाकार मनीष पारिया, गुलाब बाँठिया, देवेन्द्र नाहटा व कंचनदेवी कुंडलिया ने अपनी प्रस्तुतियां दीं।



देवासी राईका समाज ट्रस्ट की नई कार्यकारिणी समिति गठित

दक्षिण भारत राष्ट्रमत
dakshinbharat.com

बेंगलूरु। शहर के देवासी (राईका) समाज ट्रस्ट कर्नाटक की नई कार्यकारिणी समिति का गठन मागड़ी रोड स्थित देवासी समाज भवन में किया गया।

आयोजित ट्रस्टियों की साधारण सभा में सर्वसम्मति से चुना गया। जिसमें अध्यक्ष गुमानराम नांगु, उपाध्यक्ष डूंगराम आँडू, सचिव कानाराम गोंगल, सहसचिव देवाराम पेवाला, कोषाध्यक्ष दुर्गाराम लुंका, स कोषाध्यक्ष धारीसाम सामड को चुना गया।

आमंत्रण



बेंगलूरु के कर्नाटक इनरविद्यार एसोसिएशन के अध्यक्ष वित्तीय जैन, उपाध्यक्ष अश्विन सेमलानी, सचिव रविन्द्र बम्बोली, संयुक्त कोषाध्यक्ष विनोद चौहान व संयुक्त सचिव सैकी जैन ने राज्य के राज्यपाल थावरचन्द गहलोत से मुलाकात कर उन्हें 16 से 18 जुलाई तक आयोजित तीन दिवसीय ट्रेड फेयर में शामिल होने के लिए आमंत्रित किया।



हाई लाइफ प्रदर्शनी में आगाज के साथ ही छाई खूब रौनक

दक्षिण भारत राष्ट्रमत
dakshinbharat.com

बेंगलूरु। हाई लाइफ प्रदर्शनी में आगाज के साथ ही खूब रौनक छाई हुई है। द ललित अशोक में शुरू हुई यह प्रदर्शनी रविवार तक जारी रहेगी। फैशन और स्टाइल के लिए मशहूर हाई लाइफ ट्रेड्सटेजिंग

फैशन कलेक्शन लेकर आई है। इसका समय सुबह 10 बजे से रात 8 बजे तक है। आयोजकों ने बताया कि लोग नए सीजन की शुरुआत अपने पसंदीदा फैशन शोकेस हाई लाइफ के साथ कर रहे हैं। प्रदर्शनी में नए फैशन कलेक्शन को लेकर लोगों में काफी आकर्षण है। प्रदर्शनी में डिजाइनर परिधान, आभूषण, दुल्हन के

परिधान, फैशन एक्सेसरीज और बहुत सारे शानदार प्रॉडक्ट्स हैं। इसक अलावा यहां ब्राइडल, गोल्ड, फुट वियर, बेड लिनन, नेल आर्ट, लहंगा, डायमंड, बैग और क्लच, फर्निशिंग, स्किन केयर, करस्टम मेड, सिल्वर, कमर बेल्ट, रस एंड कार्पेट, फेस केयर, कीमती स्टोन्स, हेयर एक्सेसरीज, फर्नीचर, बालों की देखभाल,

डिजाइनर सूट, मिडी के बर्तन, हाथ से बने साबुन, पोशाक, पेंटिंग, सुगंध संग्रह, भित्ति चित्र, डिजाइनर साडी, मारक, ब्लाउज, फॉर्मल वियर, ऑफिस वियर, दीया, कैजुअल, कैंडलस, सेमी कैजुअल, स्टेशनरी, लाउंज, ट्राउसेज पैकिंग, पार्टी वियर, गिफ्टिंग, मेन्स एथनिक वियर, किड्स वियर, शॉल और स्टोल आदि उपलब्ध हैं।



सिवांची मालानी तेरापंथ संगठन का 'साखियों का संगम' कार्यक्रम सम्पन्न

दक्षिण भारत राष्ट्रमत
dakshinbharat.com

बेंगलूरु। स्थानीय सिवांची मालानी तेरापंथ महिला संगठन द्वारा चामराजपेट 'साखियों का संगम' कार्यक्रम का आयोजन किया गया। अध्यक्ष सरस्वती बाफना ने सभी का स्वागत करते हुए अपने लक्ष्य के लिए एक कदम

आगे बढ़ाए, टाल मटोल ना करें, समय सीमा तय करें, इस समय में हमें अपने लक्ष्य को पूरा करना है, लक्ष्य तक पहुंचने तक ना रुकेतथा हमेशा पॉजिटिव रहने की प्रेरणा दी। घयनीत सदस्याओं का सम्मान किया गया। मोटिवेशनल स्पीकर भावना कोठरी ने कहा कि हमें खुद के बारे में ध्यान रखना है। अपने बिजी समय को इजी बनाते हुए हम खुद को अपने लक्ष्य तक ले जाएं।

घर परिवार का ध्यान रखना हमारी जिम्मेदारी है मगर खुद के लिए समय निकालें। कार्यक्रम का संचालन राजुल चोपड़ा एवं प्रतीक्षा जैन ने किया। आगामी दो वर्ष के कार्यकाल के लिए नए अध्यक्ष के रूप में संगीता तातेड़ के नाम की घोषणा हुई। कार्यक्रम में प्रायोजकों का सम्मान किया गया। मंत्री संगीता तातेड़ ने सभी को धन्यवाद दिया।



एवेन्यू रोड मंदिर पर गुरुदेव राजेंद्रसूरीश्वर की हुई विशेष आरती

दक्षिण भारत राष्ट्रमत
dakshinbharat.com

बेंगलूरु। शहर के एवेन्यू रोड स्थित मुनिस्वत राजेंद्र जैन शैतान्बर मंदिर ट्रस्ट के तत्वावधान में गुरुदेव आचार्य राजेंद्रसूरीश्वरजी

महाराज की विशेष आरती श्रद्धापूर्वक की गई। प्रभु आरती व प्रभावना के लाभार्थी पानीदेवी खीमचंदजी कंकुचोपड़ा ने आरती की। गौतमस्वामी की आरती के लाभार्थी सुमदीदेवी तगराज हिराणी, गुरुदेव आचार्य

राजेंद्रसूरीश्वरजी एवं आचार्य जयंतसेनसूरीश्वरजी की आरती का लाभ मुकेशकुमार तिलोकचंदजी बोहरा ने लिया। प्रकाश हिराणी ने बताया कि गुरुदेव आचार्य राजेंद्रसूरीश्वरजी के वर्ष 2027 में उनके जन्म के दो सौ वर्ष पूर्ण हो रहे हैं।

मरुधरा वुमेन्स लीग बैडमिंटन टूर्नामेंट में महिलाओं ने दिखाई प्रतिभा

दक्षिण भारत राष्ट्रमत
dakshinbharat.com

बेंगलूरु। स्थानीय मरुधरा जैन संघ व महिला मंडल के संयुक्त तत्वावधान में मरुधरा वुमेन्स लीग बैडमिंटन टूर्नामेंट में 46 महिलाओं ने हिस्सा लिया। संघ के अध्यक्ष डूंगर पांरेख एवं मंत्री विनोद भुरट की उपस्थिति में टूर्नामेंट प्रायोजक विनोद जैन ने विजेता टीम व अन्य को ट्रॉफी प्रदान की।



निशा संचेती एवं निकिता जैन विजेता व मल्लिका कातरेला व नीता सालेचा उपविजेता रही। प्रोजेक्ट निर्देशिका राजुल संचेती, प्रोजेक्ट संयोजिका ललिता

सालेचा, अध्यक्ष हेमा मकाना, तारा मोदी, आशा सालेचा, सहमंत्री ममता विनायकिया व सलाहकार दया जैन आदि ने व्यवस्था संभाली।

संतुलित जीवन शैली की प्रेरणा देता है आचार्य महाप्रज्ञा का जीवन : साध्वीश्री सिद्धप्रभा

दक्षिण भारत राष्ट्रमत
dakshinbharat.com

बेंगलूरु। आचार्यश्री महाप्रज्ञाजी के 105वें जन्मदिवस का कार्यक्रम विजयनगर स्थित प्रेमरोशन सभागार में साध्वीश्री सिद्धप्रभाजी के सांख्यिक में मनाया गया। साध्वीश्री ने महात्मा महाप्रज्ञा के जीवन आधारित विस्मयकारी घटनाओं के माध्यम से संतुलित जीवन जीने के महनीय सूत्रों का विवेचन किया।

साध्वीश्री ने आचार्य श्री महाप्रज्ञा जी के जीवनकाल की महत्वपूर्ण घटनाओं के बारे में संपूर्ण श्रावक-श्राविकाओं समाज को बताया। उन्होंने कहा कि जेनाचार्य महाप्रज्ञाजी अश्विन के शिखर पुरुष थे, आचार्य तुलसी के पंडुर थे। आचार्यश्री ने तेरापंथ धर्म संघ एवं मानव मात्र के मानसिक उथ्यान एवं शारीरिक विकास के लिए प्रेक्षा ध्यान, जीवन विज्ञान जैसे सोपान दिए।

महप्रज्ञा जी रोजाना एक माला के प्रत्येक मोती पर गहरे लंबे धास पर नमस्कार महामंत्र का ध्यान करते, आपने संतुलित आहार पर ज्यादा जोर दिया। साध्वीश्री मलयशाजी, आस्थाप्रभाजी, दीक्षाप्रभाजी ने शब्द चित्रण के माध्यम से आचार्य श्री महाप्रज्ञा द्वारा प्रवृत्त अवदानों को पिकनिक के कथानक के माध्यम से प्रेक्षा ध्यान, जीवन विज्ञान, लाइब्रेरी, जैन विश्व भारती, सदाशरहर आदि की मनमोहक सैर कराई। प्रेक्षा फाउंडेशन से छत्रसिंह मालू ने मंगलाचरण किया। अभातेयुप के प्रबुद्ध विचारक दिनेश पोखरण, विजयनगर तेरापंथ सभा अध्यक्ष मंगल कोचर, तेयुप अध्यक्ष कमलेश चोपड़ा, महिला मंडल अध्यक्ष मंजू गादिवा, उपाध्यक्ष सावित्री बरडिया ने अपनी भावाव्यक्ति दी। कन्या मंडल संयोजिका ध्वनि गन्ना एवं टीम ने गीतिका की प्रस्तुति दी। तेयुप पूर्व अध्यक्ष राकेशपोखरण ने साध्वी वृंद के प्रति कृतज्ञता व्यक्त की।

श्री वासुपूज्यस्वामी जैन श्रेताम्बर मूर्तिपूजक संघ
अकीपेट, बेंगलूरु के तत्वावधान में
आनंद के अभ्युदय,
आत्म कल्याणकारी
चातुर्मास प्रवेश
पर पधारने हेतु सकल श्री संघ को भावसभर आमंत्रणम्
शुभ दिन ०७
आषाढ सुद २
रविवार
जुलाई 2024
पूज्यपाद प्रशांतमूर्ति सुबिशाल मध्याह्निक आचार्यदेवेश श्रीमद्विजय राजेंद्रसूरीश्वरजी महाराज
पूज्यपाद संवर्गकेशरी ७६ वर्ष के वदस्यति आचार्यदेवेश श्रीमद्विजय जगन्नाथसूरीश्वरजी महाराज
पूज्यपाद संवर्गविश्व गुरुदेव श्रीमद्विजय अभयवन्दसूरीश्वरजी म.सा.
पूज्यपाद दीर्घसंवर्गी मुनिराज श्री वोमप्रेमविजयजी म.सा.,
पूज्यपाद प्रवचनकार पंचवास श्री विमलपुण्यविजयजी म.सा. आदि ठाणा ११
तात्किक शिरोमणी श्रमणी गणनायक पूज्य आचार्यदेवेश श्री अभयशेखरसूरीश्वरजी म.सा.
की आज्ञाबुद्धिनी शासन प्रभाविका प.पू. साव्नी श्री पुण्यनिधि श्रीजी म.सा. की शिष्या
प.पू. साव्नी श्री सुवर्णानिधिश्रीजी म.सा. की शिष्या प.पू. साव्नी श्री कल्याणसिद्धिजी म.सा. आदि ठाणा
:: चातुर्मासिक निष्ठा प्रदाता ::
पूज्यपाद शासन प्रभावक आचार्यदेवेश श्रीमद्विजय हीरचन्द्रसूरीश्वरजी म.सा.
पूज्यपाद दीर्घसंवर्मी मुनिराज श्री वोमप्रेमविजयजी म.सा.,
पूज्यपाद प्रवचनकार पंचवास श्री विमलपुण्यविजयजी म.सा. आदि ठाणा ११
तात्किक शिरोमणी श्रमणी गणनायक पूज्य आचार्यदेवेश श्री अभयशेखरसूरीश्वरजी म.सा.
की आज्ञाबुद्धिनी शासन प्रभाविका प.पू. साव्नी श्री पुण्यनिधि श्रीजी म.सा. की शिष्या
प.पू. साव्नी श्री सुवर्णानिधिश्रीजी म.सा. की शिष्या प.पू. साव्नी श्री कल्याणसिद्धिजी म.सा. आदि ठाणा
:: चातुर्मासिक प्रवेश मांगलिक कार्यक्रम ::
प्रातः 8.30 बजे : चिकपेट सर्कल पर भव्य सामेया
प्रातः 9.30 बजे : जिबालय में आगमन, दर्शन, सामूहिक चैत्यवंदन
प्रातः 9.45 बजे : शुभ मुहूर्त में उपाध्यक्षों में भव्य चातुर्मास प्रवेश, धर्म सभा, मांगलिक प्रवचन
मध्याह्न 12.00 बजे : सकल श्री संघ का स्वागिवात्सत्य
उपरोक्त समस्त कार्यक्रम में सपरिवार, अधिक से अधिक संख्या में पधारकर शासन शोभा में अभिवृद्धि करावें।
खिवेदक : श्री वासुपूज्यस्वामी जैन थे.गू.पू. संघ - अकीपेट, बेंगलूरु फोन : 080-49895317